



సోమవారం, 6 అక్టోబర్ 2025



కాకినాడ జిల్లా
కానీసీమ జిల్లా
తూర్పు గోదావరి జిల్లా
అల్లూరి సీతారామరాజు జిల్లా

8 పేజీలు

ద్విచక్ర వాహన మెకానికర్ల

సంక్షేమానికి కృషి

- ఎమ్మెల్యే ఆదిరెడ్డి శ్రీనివాస్
- 350 మంది మెకానిక్లకు ప్రమాద బీమా బాండ్లు అందచేత



రాజమహేంద్రవరం, మేజర్ హ్యూస్ : ఎమ్మెల్యే ఆదిరెడ్డి శ్రీనివాస్ గారు తమ భవాని చారిటబుల్ ట్రస్ట్ ద్వారా 350 మంది ద్విచక్ర మెకానికర్లకు యాక్సిడెంట్ ఇన్సూరెన్స్ పాలసీ చేయించి వారికి అందించడం జరిగింది. స్థానిక ఆర్టీసీ కంప్లెక్స్ పక్కన ఉన్న శ్రీ రాజరాజేశ్వరి కల్యాణ

మండపంలో ఏపీ శెట్టిబలిజ కార్పొరేషన్ చైర్మన్ కూడుపూడి సత్తిబాబు ఆధ్వర్యంలో, టిడిపి నగర అధ్యక్షులు మజ్జి రాంబాబు అధ్యక్షతన ఈ కార్యక్రమం జరిగింది. ఈ సందర్భంగా ఎమ్మెల్యే ఆదిరెడ్డి శ్రీనివాస్ మాట్లాడుతూ మాట ఇచ్చాం... నెరవేర్చుమన్నారు. తమకూటమి ప్రభుత్వం అవసరాలు తెలుసుకుని సంక్షేమ పథకాలు అమలు చేస్తోందన్నారు. సూపర్ సిక్స్ లోని దాదాపు అన్నీ పథకాలు అమలు చేయడం జరిగింది. మహిళలకు ఉచిత బస్సు ప్రయాణం కారణంగా ఆటో డ్రైవర్లు కాస్త ఇబ్బందులు పడుతున్నారని గుర్తించి వారికోసం కూటమి ప్రభుత్వం ప్రతిపాదించింది. 15000 ఇన్సూరెన్స్ పోలిసీ అటో కార్మికులకు రూ. 10000 వేలు ఇన్సూరెన్స్ రూ. 15000 ఇచ్చామన్నారు. రూ. 1400 కోట్లతో రోడ్డు బాగుచేసినట్లు తెలిపారు. షరతులతో కూడిన పథకాలు వారివి... హద్దుల్లోని సంక్షేమం మాది అని అన్నారు. ప్రభుత్వం ఇచ్చే సహకారంతో దాతలు కూడా ముందుకు వచ్చి పేదలను ఆదుకోవాలని పిలుపునిచ్చారు. తమ భవాని చారిటబుల్ ట్రస్ట్ తరఫున పేద విద్యార్థులు, క్రీడాకారులకు సహకారం అందించడం, అలాగే నిరుపేదలకు వైద్యం కోసం ఆర్థిక సహకారం అందిస్తున్నామని తెలిపారు. మెకానిక్ల సంక్షేమం కోసం ప్రమాద బీమా చేయించినట్లు తెలిపారు. అందరి సంక్షేమాన్నీ తాము, తమకూటమి ప్రభుత్వం కొరుకుంటున్నామని ఎమ్మెల్యే ఆదిరెడ్డి శ్రీనివాస్ అన్నారు. ఏపీ శెట్టిబలిజ కార్పొరేషన్ చైర్మన్ కూడుపూడి సత్తిబాబు మాట్లాడుతూ మెకానిక్ డే రోజున ఎమ్మెల్యే ఆదిరెడ్డి శ్రీనివాస్ హామీ ఇచ్చారు... ఇప్పుడు నెరవేర్చారు.

- తరువాయి 2లో..

జిల్లాకు 52

'స్వర్ణాంధ్ర-స్వచ్ఛాంధ్ర' అవార్డులు

- సోమవారం గోదావరి కళాక్షేత్రంలో ప్రధానోత్సవ కార్యక్రమం



కాకినాడ, మేజర్ హ్యూస్ : స్వర్ణాంధ్ర - స్వచ్ఛాంధ్ర కార్యక్రమం కింద ఈ సంవత్సరం మన కాకినాడ జిల్లాకు రాష్ట్ర ప్రభుత్వం మొత్తం 52 అవార్డులు ప్రకటించింది. ఈ అవార్డుల ప్రధానం కార్యక్రమం కాకినాడ గోదావరి కళాక్షేత్రంలో సోమవారం మధ్యాహ్నం 3.00 గంటలకు నుండి నిర్వహించడం జరుగుతుందని కాకినాడ జిల్లా కలెక్టర్ షణ్మూహన్ సగిలి ఒక ప్రకటనలో తెలిపారు. ఈ అవార్డుల ప్రధానోత్సవం కార్యక్రమానికి పాల్గొంటున్న భుజులు, శాసనమండలి సభ్యులు, శాసనసభ్యులు, ఇతర ప్రజాప్రతినిధులు, అధికారులు, వార్డు పొందిన సంస్థల ప్రతినిధులు తదితరులు పాల్గొంటారని కాకినాడ జిల్లా కలెక్టర్ షణ్మూహన్ సగిలి తెలిపారు. కాకినాడ జిల్లాకు స్వచ్ఛ ఇండెక్స్ (ఎంఎస్ఎంఈ) కింద ఒకటి, స్వచ్ఛ రెసిడెన్షియల్ స్కూల్

- తరువాయి 2లో..

దశలవారీగా రెవెన్యూ గ్రామాల్లో రీ-సర్వే పనులు

ఈ దశలో ఐదు మరో గ్రామాల్లో జిల్లాలో రీ సర్వే ప్రారంభం నర్సింహాపురం అగ్రహారం నేడే గ్రామ సభ నోడల్ అధికారిగా జిల్లా జాయింట్ కలెక్టర్ వై. మేఘ స్వరూప్ - జిల్లా కలెక్టర్ కీర్తి చేకూరి

రాజమహేంద్రవరం, మేజర్ హ్యూస్ : తూర్పుగోదావరి జిల్లాలో మొత్తం 272 రెవెన్యూ గ్రామాల్లో రీ-సర్వే పనులు దశలవారీగా చేపడుతున్నట్లు, అందులో భాగంగా అక్టోబర్ 3వ తేదీ నుంచి మరో ఐదు గ్రామాల్లో రీ-సర్వే పనులు ప్రారంభం అయ్యాయని జిల్లా కలెక్టర్ కీర్తి చేకూరి ఆదివారం ఒక ప్రకటనలో తెలిపారు. అందులో భాగంగా సోమవారం కోరుకొండ మండలం నర్సింహాపురం అగ్రహారం గ్రామంలో రీ సర్వే గ్రామ సభ నిర్వహిస్తున్నట్లు తెలిపారు. గతంలో 190 గ్రామాల్లో రీ-సర్వే పూర్తయిందని, వాటిపై వస్తున్న అర్జీలను ఎప్పటికప్పుడు క్షేత్ర స్థాయిలో పరిశీలనా చేయడం ద్వారా పరిష్కారం చేస్తున్నట్లు తెలిపారు. జిల్లాలో కూటమి ప్రభుత్వం ఏర్పాటు అయిన తదుపరి 16 గ్రామాల్లో రీ సర్వే పూర్తి చెయ్యగా, మరో 15 గ్రామాల్లో రీ సర్వే పనులు ప్రస్తుతం చురుగ్గా జరుగుతున్నట్లు పేర్కొన్నారు. అక్టోబర్ 3 (శుక్రవారం)



- తరువాయి 2లో..

ప్రకృతి వ్యవసాయంలో

మహిళల పాత్ర కీలకం



- బైజిల్ బృందం ప్రశంస

కొప్పులూ, మేజర్ హ్యూస్ : ప్రకృతి వ్యవసాయం అమలులో మహిళల పాత్ర అభినందనీయమని బైజిల్ బృందం ప్రశంసించింది. ప్రకృతి వ్యవసాయ పరిజ్ఞానాన్ని పెంపొందించుకునే క్రమంలో బైజిల్, ఖాజా, మరియు శ్రీలంకకు చెందిన 30 మంది ప్రతిష్టాత్మక నిపుణుల బృందం రెండవ రోజు (5 అక్టోబర్ 2025) కాపవరం, కురుకూరు మరియు ఎర్లగూడెం గ్రామాలను సందర్శించింది. ఈ పర్యటన రైతు సాధికార సంస్థ మరియు నౌ భాగస్వాములు సంయుక్తంగా నిర్వహించారు. నౌ పార్ట్నర్స్ వ్యవస్థాపకులు వాల్టర్ లింక్తో పాటుగా బైజిల్ మంత్రిత్వ శాఖకు చెందిన థామస్ మరియు మారియో బ్రగాడి కూడా పాల్గొన్నారు.

పర్యటనలో ప్రతినిధుల బృందాన్ని రెండు బృందాలుగా విభజించి, ఆంధ్రప్రదేశ్ ప్రజాభాగస్వామ్య ప్రకృతి వ్యవసాయ సమానాలు, వినూత్న పద్ధతులు, మరియు ప్రకృతి వ్యవసాయ విస్తరణలో మహిళల కీలక పాత్రను పరిశీలించారు. మొదటి బృందం కొప్పులూ మండలం కాపవరం గ్రామంలో శ్రీ సత్యనారాయణ నిర్వహిస్తున్న 13 ఎకరాల హార్టికల్చర్ పాలీక్రాపింగ్ క్షేత్రాన్ని సందర్శించి, డ్రాగన్, చెరుకు, అరటి, కంద మరియు బొప్పాయి వంటి పంటలను పరిశీలించింది. రైతుతో సంభాషిస్తూ, ప్రకృతి వ్యవసాయంలో అనుభవం, పంటల దిగుబడి, రసాయన వ్యవసాయం మరియు ప్రకృతి వ్యవసాయ ఉత్పత్తుల ధరలు గురించి వివరాలు తెలుసుకున్నారు. మొక్కల నాణ్యత మరియు ఆరోగ్యంను సుష్టం చేసే ట్రిక్స్ విలువను స్వయంగా పరిశీలించారు. అనంతరం, బృందం స్వయం సహాయక సంఘాల మహిళలతో సమావేశమై, రైతులను

- తరువాయి 2లో..

రెండు కుటుంబాలకు రూ.30 వేలు సహాయం చేసిన మంత్రి సుభాష్



రామచంద్రపురం,మేజర్ న్యూస్ : ఇటీవల రోడ్డు ప్రమాదంలో మృతి వ్యక్తి చెందిన కుటుంబానికి, అనారోగ్య సమస్యలతో బాధపడుతున్న మరో కుటుంబానికి రాష్ట్ర కార్యక్రమ శాఖ మంత్రి వాసంతేట్టి సుభాష్ అందగా నిలిచి రూ.30 వేలు ఆర్థిక సహాయం అందించి ఆపన్న ఆస్తం అందించారు. వివరాల్లోకితే రామచంద్రపురం మండలం వెల్ల

గ్రామానికి చెందిన వాసంతేట్టి దుర్గాప్రసాద్ ఇటీవల జరిగిన రోడ్డు ప్రమాదంలో మృత్యువాత పడ్డారు. ఆ కుటుంబాన్ని మంత్రి పరామర్శించి, ఓదార్పు చేసి రూ. 20 వేలు ఆర్థిక సహాయం అందించారు. అదే గ్రామానికి చెందిన ఈత వీరబాబు అనారోగ్యానికి గురై శస్త్ర చికిత్స చేయించుకున్నారు. మంత్రి సుభాష్ ఆ కుటుంబాన్ని కూడా పరామర్శించి వైద్య ఖర్చులు నిమిత్తం రూ.10 వేలు సహాయం అందించారు. కష్టకాలంలో ఉన్న తమ కుటుంబానికి ఆసరాగా నిలిచిన మంత్రి సుభాష్ కు ఇరు కుటుంబాల సభ్యులు కృతజ్ఞతలు తెలిపారు. మంత్రి సేవా నిరతకి గ్రామ ప్రజలు కృతజ్ఞతలు చెప్పారు. మంత్రి సుభాష్ వెంట రూరల్ మండల అధ్యక్షులు కొత్తపల్లి శ్రీనుబాబు, కూటమి పార్టీ నాయకులు ఆకుల నారాయణరావు, వట్టికూటి ఏనుబాబు, వట్టికూటి సురేష్, ఆకుల రాజేష్ గ్రామ పెద్దలు తదితరులు పాల్గొన్నారు.

రాష్ట్రీయ స్వయంసేవక్ సంఘ్ ఆధ్వర్యంలో శతాబ్ది కార్యక్రమం



జగంపేట, మేజర్ న్యూస్ : పరమ వైభవ సిద్ధి కొరకై దీక్ష గైకొని సాగుదాం. తన మనోధన అర్పణలుగా, తల్లి సేవలు చేయడాం అనే నినాదంతో రాష్ట్రీయ స్వయంసేవక్ సంఘ్ ఆధ్వర్యంలో శతాబ్ది కార్యక్రమాలు కాకినాడ జిల్లా, జగంపేట, స్థానిక క్షత్రియ ఘంక్షన్ హాల్లో జరిగాయి. ఈ కార్యక్రమానికి ముఖ్య అతిథులుగా జగంపేట నియోజకవర్గ జనసేన పార్టీ ఇంచార్జ్ తుమ్మలపల్లి రమేష్, హార్డ్ ఫుల్ లెస్ కోఆర్డినేటర్ పార్టీడి సూర్యనారాయణ పాల్గొన్నారు. ఈ సందర్భంగా రమేష్ మాట్లాడుతూ రాష్ట్రీయ స్వయంసేవక్ సంఘ్ పట్ల ఎంతో గౌరవం ఉందని, దేశంలో ఈ సంఘం చేసే కార్యక్రమాలను అభినందించారు. అనంతరం పార్టీడి సూర్యనారాయణ మాట్లాడుతూ రాష్ట్రీయ స్వయంసేవక్ సంఘ్ ఆధ్వర్యంలో శతాబ్ది కార్యక్రమాలు జరుపుకోవడం చాలా ఆనందదాయకమని, ఈ దేశం ఈ రోజున ఈ విధంగా ఉన్నదంటే, దానికి కారణం రాష్ట్రీయ స్వయంసేవక్ సంఘ్ మే కారణమని అన్నారు. అనంతరం ఖండ కార్యవాహ సభ్యులు ఏనుగు సుబ్రహ్మణ్యం మాట్లాడుతూ దేశానికి ఈ సంఘం అందించిన సేవలను కొనియాడారు. ఈ కార్యక్రమంలో కండ ప్రచారక్ ప్రముఖ్ సభ్యులు కాబోలు సీతారామస్వామి, జగంపేట మండలం వ్యవస్థాపక ప్రముఖులు దాట్ల కృష్ణ వర్మ, మాతంశెట్టి శ్రీనివాస్, సహ ప్రముఖులు పల్లె రాము, తాండ్రోతు వెంకటరమణ, తోట లచ్చబాబు, పల్లెయ్య, కందుల అమృతరామయ్య, గ్రంధి వెంకటరమణ, పావోజి, వీణపు గంగరాజు సంఘ సభ్యులు పాల్గొన్నారు.

అందరికీ లిటరరీ అసోసియేషన్ సేవలు

- 13 మందితో టౌన్ హాల్ నూతన కమిటీ



అన్నికయ్యారని కార్యదర్శి సుబ్రహ్మణ్యం తెలిపారు. అధ్యక్షులుగా భావా కంపూటర్స్ అధినేత వివిఎన్ సత్యనారాయణ (ఆనంద్), ఉపాధ్యక్షులుగా డి.వి.ఎన్.రాజు, కార్యదర్శిగా వి.వి.సుబ్రహ్మణ్యేశ్వరరావు (మాస్టారు), సంయుక్త కార్యదర్శిగా వై.వి.ఎస్. నాయుడు, కోశాధికారిగా నెక్కంటి శ్రీనివాస్, వీరితో పాటు కమిటీ సభ్యులుగా బచ్చు శేఖర్, వేపకాయల రామకృష్ణ, సిహెచ్.ఇంద్రనీల్, లక్ష్మణ్ కుమార్, దంగేటి ప్రసాద్, మళ్లపూడి శ్రీరామచంద్రమూర్తి (రాంబాబు), తాళ్లరేవు వర్మ, పి.శ్రీనివాస్ (జిజిహెచ్) ఎన్నికయ్యారు. రెండు సంవత్సరాలపాటు ఈ కమిటీ కొనసాగుతుంది. ఎన్నికల అధికారిగా ప్రముఖ న్యాయవాది జీ.వీ.కృష్ణ ప్రకాష్ వ్యవహరించారు.

ఈ సందర్భంగా ఆనంద్ మరియు సుబ్రహ్మణ్యం కమిటీ సభ్యులను ఘనంగా సత్కరించారు.పూర్వపు కార్యదర్శి పాబోలు చిన్న పున్నయ్య మాట్లాడుతూ గత రెండు సంవత్సరాల కాలంలో సుమారు రెండున్నర కోట్లు వెచ్చించి ప్రత్యేక భవన నిర్మాణాలతోపాటు గ్రంథాలయ ప్రాంగణాన్ని ఆధునికీకరించడం జరిగిందని చెప్పారు. ప్రస్తుత కార్యవర్గానికి తమ పూర్తి సహాయ సహకారాలు ఎల్లప్పుడూ ఉంటాయని చెప్పారు.నూతన అధ్యక్ష కార్యదర్శులుగా బాధ్యతలు చేపట్టి తొలి ప్రసంగం చేస్తూ ఇప్పటివరకు కొనసాగిన అధ్యక్ష కార్యదర్శుల కమిటీ సభ్యుల సహకారంతో టౌన్ హాల్ గౌరవం ఇనుమడింపచేసే విధంగా కార్యక్రమాలను నిర్వహిస్తామని చెప్పారు. లీటరరీ అసోసియేషన్ లక్ష్యాలకు అనుగుణంగా రానున్న రెండు సంవత్సరాల పాటు తమ టీం పనిచేస్తుందని ప్రకటించారు.

కాకినాడ,మేజర్ న్యూస్ : లిటరరీ అసోసియేషన్ పి.వి. టౌన్ హాల్ నూతన కార్యవర్గ ఎన్నికలు ప్రశాంత వాతావరణంలో జరిగాయి. 13 మందితో పూర్తి స్థాయిలో కమిటీ

ద్వీచక్ర వాహన మెకానికల్ల సంక్షేమానికి కృషి

మొదటిపేజీ తరువాయి

భవాని చారిటబుల్ ట్రస్ట్ తరపున అనేకం చేస్తున్నారు ఎమ్మెల్యే ఆదిరెడ్డి శ్రీనివాస్ అని అన్నారు. ప్రతిపక్షంలో చాలా ఇబ్బందులు పడ్డారు.అప్పటి అధికారపార్టీ వైకాపాప్రజాప్రతినిధి ఇబ్బందులు పెట్టాడు,ఇప్పుడు కనిపించకుండా పోయాడు. ప్రజలకు అందుబాటులో ఉంటూ రెస్ట్ లేకుండా పని చేసే ప్రజా నాయకులు ఆదిరెడ్డి శ్రీనివాస్ అని కొనియాడారు. నేనున్నానంటూ తోడుండే నాయకుడు ఆదిరెడ్డి శ్రీనివాస్ అని అన్నారు. ప్రతి సమస్యకు పరిష్కారం చూపిస్తారు ఆయన అని అన్నారు.టిడిపి రాష్ట్ర కార్యదర్శి కాశి సవీన్ కుమార్,టిడిపి నగర అధ్యక్షులు మజ్జి రాంబాబు, నగర ప్రధాన కార్యదర్శిబుద్ధిగ రాధా మాట్లాడుతూ ఇచ్చిన హామీ నిలబెట్టుకున్న ఏకైనా నాయకుడు ఎమ్మెల్యే ఆదిరెడ్డి శ్రీనివాస్. చర్చ్ లు, మసీదులు, దేవాలయాల అభివృద్ధికి ఆయన కృషి చేస్తున్నారు. గత ప్రభుత్వం అందరి సంక్షేమం,రాష్ట్రాభివృద్ధి పక్కనపెట్టేసింది. మిగిలిన నియోజకవర్గాలకు ఆదర్శంగా మన రాజమండ్రిని నిలిపేలా ఎమ్మెల్యే ఆదిరెడ్డి శ్రీనివాస్ కృషి చేస్తున్నారు. ఈ కార్యక్రమంలో తెలుగుదేశం పార్టీ నాయకులు, కార్యకర్తలు, అధిక సంఖ్యలో ద్వీచక్ర మెకానికల్ల తదితరులు పాల్గొన్నారు.

జిల్లాకు 52 'స్వర్ణాంధ్ర-స్వచ్ఛాంధ్ర' అవార్డులు

మొదటిపేజీ తరువాయి

1.కి రాష్ట్రస్థాయి అవార్డులు ప్రకటించారు. జిల్లాస్థాయిలో 15 కెటగిరిలలో మొత్తం 50 అవార్డులు ప్రకటించారు. బెస్ట్ స్వచ్ఛత గ్రీన్ అంబియెన్స్ కింద 5; బెస్ట్ స్వచ్ఛత ఎస్టీవోలుకు 3;బెస్ట్ స్వచ్ఛత వారి యర్స్కు 5; బెస్ట్ స్వచ్ఛత అంగన్వాడీలు 6; స్వచ్ఛత గవర్నమెంట్ ఆఫీసులు 3; స్వచ్ఛత గ్రామపంచాయతీలు 5; స్వచ్ఛత హాస్పిటల్ 3; స్వచ్ఛత హాస్టల్స్ 3; స్వచ్ఛత ఇండస్ట్రీస్ 2; స్వచ్ఛత మున్సిపాలిటీ 1; స్వచ్ఛత రైతు బజార్ 1; స్వచ్ఛత స్కూల్స్ 5; స్వచ్ఛత ఎస్.ఎల్. ఎఫ్.లు 3; స్వచ్ఛత విలేజ్ ఆర్గనైజేషన్స్ 5 వచ్చాయి.15 క్యాటగిరీ లలోజిల్లాకు 52అవార్డులురావడం జరిగిందని,ఈ అవార్డులను సోమ వారం మధ్యాహ్నం 2.30 గంటల నుండి గోదా వరి కళాక్షేత్రంలో జిల్లా స్థాయిలో కార్యక్రమాన్ని ఏర్పాటు చేసి ప్రధానం చేయ డం జరుగుతుందని కాకినాడ జిల్లా కలెక్టర్ షణ్మోహన్ సగిలి తెలిపారు.

దశలవారీగా రెవెన్యూ గ్రామాల్లో రీ-సర్వే పనులు

మొదటిపేజీ తరువాయి

నుండి మరో 5 గ్రామాల్లో రీ-సర్వే పనులు ప్రారంభం అయ్యాయని తెలిపారు. ఈ రీ-సర్వే ప్రక్రియకు జిల్లా జాయింట్ కలెక్టర్ వై. మేఘ స్వరాష్ నోడల్ అధికారిగా వ్యవహరిస్తున్నారని కలెక్టర్ తెలిపారు. రీ సర్వే గ్రామాల మండలం/ గ్రామాల జాబితా: చాగల్లు మండలం : ఎస్.ముప్పవరం, దారవరం, తాళ్లపూడి మండలం : తాళ్లపూడి, కుక్కునూరు, కోరుకొండ మండలం : నర్సింహాపురం అగ్రహారం రీ-సర్వే ప్రధాన ఉద్దేశ్యం భూయజమానుల యాజమాన్య హక్కులను స్పష్టంగా నమోదు చేయడం, భూవివాదాలను నివారించడం అన్నారు. రీ సర్వే చేసిన తర్వాత ప్రతి రైతు-భూస్వామికి డిజిటల్ ఆధారాలతో కూడిన శాశ్వత రికార్డులు కల్పించడం ముఖ్య ఉద్దేశ్యమని కలెక్టర్ పేర్కొనడం జరిగింది. భూ యజమానులు, గ్రామస్థులు రీ-సర్వే సమయంలో రెవెన్యూ, సర్వే అధికారులకు సహకరించాలని జిల్లా కలెక్టర్ కీర్తి చేకూరి విజ్ఞప్తి చేశారు.

ప్రశాంతంగా ముగిసిన

అసిస్టెంట్ పబ్లిక్ ప్రాసిక్యూటర్ల రాత పరీక్ష



కాకినాడ, మేజర్ న్యూస్ : ఆంధ్రప్రదేశ్ స్టేట్ లెవెల్ పోలీస్ రిక్రూట్మెంట్ బోర్డు

ఆధ్వర్యంలో అసిస్టెంట్ పబ్లిక్ ప్రాసిక్యూటర్ల పోస్టుల నియామకానికి సంబంధించిన రాత పరీక్షలు ఆదివారం కాకినాడ జేఎస్సీయూ కళాశాల కేంద్రంలో ప్రశాంత వాతావరణంలో నిర్వహించబడ్డాయి. ఉదయం 10 గంటలకు ప్రారంభమైన పరీక్షలు సాయంత్రం 5.30 గంటలకు ఎటువంటి అంతరాయం లేకుండా ముగిశాయి. మొత్తం 272 మంది అభ్యర్థులు హాజరుకావాల్సి ఉండగా, 212 మంది అభ్యర్థులు మాత్రమే పరీక్షకు హాజరయ్యారు. పరీక్షల నిర్వహణలో కాకినాడ జిల్లా ఎస్సీ జి.బిందు మాధవ్ పర్యవేక్షణ వహించారు. ఏఎస్సీ పాటీల్ దేవరాజ్ మనీష్ రాజమండ్రి అదనపు ఎస్సీ (అడ్మిన్) ఏ.వి.సుబ్బరాజు, సర్పంచరం సిఐ బి.పెద్దిరాజుతో పాటు ఇతర సిఐలు, ఎస్ఐలు, పోలీసు సిబ్బంది భారీ బందోబస్తు ఏర్పాటు చేశారు. వారి కట్టుదిట్టమైన భద్రతా ఏర్పాట్లతో ఎటువంటి అవాంఛనీయ సంఘటనలు చోటుచేసుకో కుండా పరీక్షలు సజావుగా ముగిశాయి.

ప్రకృతి వ్యవసాయంలో మహిళల పాత్ర కీలకం

మొదటిపేజీ తరువాయి

ప్రకృతి వ్యవసాయం వైపు మార్పుదలో మహిళల పాత్ర, చేపడుతున్న చర్యలు, మరియు క్షేత్రస్థాయిలో మహిళ సంఘాల అవశ్యకతను తెలుసుకుంది. ఇంటర్నల్ కమ్యూనిటీ రిసోర్స్ పర్సన్ పార్వతి ద్వారా, మహిళలు ప్రతి రైతు కుటుంబంలో ప్రకృతి వ్యవసాయం విస్తరించేందుకు ఏ విధంగా సహకరిస్తున్నారు అని విషయాలను తెలుసుకున్నారు. ఈ సందర్భంగా మహిళలు, రిసోర్స్ పర్సన్ల పాత్ర మరియు కృషిని బృందం ప్రశంసించింది. అనంతరం, నాగిరెడ్డి కృష్ణారావు నిర్వహిస్తున్న ా-గ్రేడ్ మరియు ఇంటిగ్రేటెడ్ ఫార్మింగ్ సిస్టమ్ వరిసాగులో అంతరపంటలు, జీవవైవిధ్యత, పంటల ఆరోగ్యం, మరియు పంటల ఏర్పాటు పై అవగాహన చెందారు. ఆ తర్వాత పి. గోపాలకృష్ణ నిర్వహిస్తున్న ఎస్ టైం మనీ నమూనా సందర్శించి, నమూనా వివరాలు, పంటల ఏర్పాటు, జీవవైవిధ్యత, పంట రకాలు, ఆదాయం మరియు వ్యయాల తెలుసుకున్నారు. రెండవ బృందం దేవరపల్లి మండలం కురుకూరు గ్రామం లో జే. సతీష్ నిర్వహిస్తున్న 5 ఎకరాలలో కొబ్బరి 5 అంతస్తుల నమూనాను పరిశీలించింది. ప్రధాన పంట కొబ్బరి లో అంతర పంటలుగా కోకో, పక్కు మిరియాలు, జాజికాయ, పైసావీల్ సాగు విధానాలను పరిశీలించారు. రైతు ద్రవజీవామృతం తయారీ మరియు ఆటోమేటిక్ ఫిల్టర్ సిస్టమ్ ద్వారా ఎలా పంటకు అందజేస్తారో వివరించారు. కోకో బీన్ పంటను ప్రాసెసింగ్ చేసే విధానం, క్యూర్చర్ సంస్థకు సరఫరా విధానం, ఆదాయ

వ్యయాల సమాచారం వివరించారు. ప్రకృతి వ్యవసాయంలో అనుసరించే వినూత్న విధానాల కారణంగా వివిధ సంస్థలచే 3 అవార్డులను సొంతం చేసుకోవడం పట్ల రైతు సతీష్ ను బృందం ప్రసంశించారు.తదుపరి, భాస్కర్ రావు 5 ఎకరాల్లో సాగిస్తున్న పామ్ ఆయిల్ వ్యవసాయ క్షేత్రంను పరిశీలించి, ప్రధాన పంట పామ్ ఆయిల్, వైవిధ్య పంటలు, మరియు డ్రిప్ సిస్టమ్ ద్వారా ప్రకృతి వ్యవసాయ ఇప్పుట్ల వినియోగం తెలుసుకున్నారు. తరువాత, శ్రీ సాయి లక్ష్మి బయో రిసోర్స్ సెంటర్ను సందర్శించి ఘన జీవామృతం తయారీ విధానంపై అవగాహన పొందారు. అదే గ్రామంలో కొయ్యలమూడి సోమాలమ్మ ఇంటి వరిసరాలలో 20 సెంట్ల వీస్ట్లో సాగుచేయ తలపెట్టిన ఎస్ టైం మనీ నమూనాలో బృంద సభ్యులు స్వయంగా మొక్కలను నాటారు. చివరగా ఎర్నూగూడెం గ్రామంలో వరిలో మీథేన్ ఉద్గారాలను తగ్గించే వినూత్నసాగు ప్రక్రియ ఆట్రోర్నీటీవ్ వెల్ అండ్ డ్రై, రీసెర్చ్ ప్లాట్ సందర్శించి పర్యటనను ముగించారు. ఈ పర్యటన విజయవంతం కావడానికి ప్రకృతి వ్యవసాయ సిబ్బంది సుధాకర్, జాకీర్, స్వాతి, హుమయూన్, ప్రకాష్, హేమ సుందర్, మధుమోహన్ (అగ్రికల్చర్ ఆఫీసర్), నాగ ప్రమీల రాణి, జిల్లా ప్రాజెక్ట్ మేనేజర్ తాతారావు, ఉప వ్యవసాయ సంచాలకులు చింతా శ్రీనివాస్, మండల వ్యవసాయ అధికారి గంగాధర్ రావు, హార్దికల్చర్ అధికారి రమేష్, వ్యవసాయ అధికారి కమల్ రాజ్ మరియు క్షేత్రస్థాయి సిబ్బంది పాలుపంచుకున్నారు.

నేడు కలెక్టరేట్‌లో ప్రజా ఫిర్యాదుల పరిష్కార వ్యవస్థ

- మీ కోసం కాలే సెంటర్ 1100 సేవలను వినియోగించుకోండి

భీమవరం, మేజర్ స్టూన్ : ప్రజల నుంచి ఫిర్యాదులను స్వీకరించి వాటిని పరిష్కరించే ప్రజా ఫిర్యాదుల పరిష్కార వ్యవస్థను ఈనెల 6న సోమవారం కలెక్టరేట్‌లో నిర్వహిస్తున్నట్లు జిల్లా కలెక్టర్ చదలవాడ నాగరాణి తెలిపారు. ప్రజా సమస్యల పరిష్కారానికి ప్రభుత్వం ఇప్పటికే ప్రారంభించిన మీకోసం కాలే సెంటర్ 1100 సేవలను వినియోగించుకోవాలని జిల్లా కలెక్టర్ చదలవాడ నాగరాణి పిలుపునిచ్చారు. అర్జీదారులు దాఖలు చేసిన తమ అర్జీలు ఇప్పటికీ పరిష్కారం కాకపోయినా, లేదా తమ ఫిర్యాదులకు సంబంధించిన సమాచారం తెలుసుకోవడానికి 1100 నంబర్ కు కాలే చేయవచ్చున



నద్వినియోగించేసుకోవాలని కలెక్టర్ విజ్ఞప్తి చేశారు.

న్నారు. ప్రజలు ఈ అవకాశాన్ని సద్వినియోగం చేసుకొని తమ సమస్యలకు పరిష్కారం పొందాలని కలెక్టర్ విజ్ఞప్తి చేశారు. అర్జీదారులు అర్జీలు సమోదు చేసుకోవడానికి మీ కోసం వెబ్సైట్ నందు అర్జీలు సమోదు చేసుకోవచ్చును. ప్రజా ఫిర్యాదుల పరిష్కార వ్యవస్థ అర్జీల స్వీకరణ కార్యక్రమాన్ని జిల్లా కేంద్రంతో పాటు డివిజన్, మండల, మున్సిపల్ స్థాయిలో కూడా నిర్వహిస్తామన్నారు. అర్జీదారులు ఈ విషయాన్ని గమనించి తమ ఫిర్యాదులను సమీపంలోని డివిజన్, మండల కార్యాలయాలు లేదా మున్సిపల్ కార్యాలయాలలో కూడా సమర్పించు కోవచ్చునన్నారు. ప్రజలు ఈ విషయాన్ని గుర్తించి ఈ అవకాశాన్ని సద్వినియోగం చేసుకోవాలని కలెక్టర్ విజ్ఞప్తి చేశారు.

18 వరకు జిల్లా వ్యాప్తంగా 30 పోలీస్ చట్టం

- కైకలూరులో ర్యాలీలు, ధర్నాలకు అనుమతి తప్పనిసరి : డిఎస్పి



ఏలూరు, మేజర్ స్టూన్ : జిల్లా ఎస్పీ కె.ప్రతాప్ శివ కిషోర్ ఆదేశాలపై జిల్లా వ్యాప్తంగా 30 పోలీస్ యాక్ట్ 18వ తేదీ వరకు అమలులో ఉన్నట్లు డిఎస్పి శ్రావణ్ కుమార్ ఒక ప్రకటనలో తెలిపారు. కైకలూరు తహసీల్దార్ ఆదేశాలపై 163, బిఎన్ఎన్ఎస్ యాక్ట్, 144 సెక్షన్ అమలులో ఉన్న నేపథ్యంలో ఎవరైనా పబ్లిక్ మీటింగ్, ప్రదర్శనలు, ర్యాలీలు, ధర్నాలు నిర్వహించాలంటే స్థానిక పోలీస్ అధికారి నుంచి ముందుగా అనుమతి తీసుకోవాలన్నారు. ఎదైనా ప్రాంతంలో శాంతి భద్రతలకు భంగం కలిగే అవకాశం ఉంటే, పోలీస్ అధికారి ఆ సమావేశాన్ని నిషేధించవచ్చు లేదా అంక్షలు విధించవచ్చన్నారు. అనుమతి లేకుండా మీటింగ్, ర్యాలీ నిర్వహిస్తే అదే పోలీస్ యాక్ట్ లోనూ లేదా ఐపిసి సెక్షన్ల ప్రకారం కేసులు సమోదు చేయవచ్చని డిఎస్పి తెలిపారు.

నేడు జిల్లా ఇంచార్జ్ మంత్రి నాదెండ్ల ఏలూరు రాక



ఏలూరు, మేజర్ స్టూన్ : రాష్ట్ర పౌర సరఫరాల శాఖ, జిల్లా ఇంచార్జ్ మంత్రి నాదెండ్ల మనోహర్ ఈనెల 6వ తేదీ ఏలూరు జిల్లాలో పర్యటించనున్నారు. ఈనెల 6వ తేదీ మధ్యాహ్నం 3 గంటలకు స్థానిక సర్.సి.ఆర్.రెడ్డి డిగ్రీ కాలేజ్ ఆడిటోరియంలో జరిగే 'స్వచ్ఛాంద్ర అవార్డుల' పంపిణీ కార్యక్రమంలో ఎమ్మెల్యేలు, స్థానిక సంస్థల ప్రజా ప్రతినిధులు, అధికారులతో కలిసి పాల్గొంటారు.

జగన్మోహని కేశవస్వామి అన్నదాన పథకానికి విరాళం



ఆత్రేయపురం, మేజర్ స్టూన్ : ప్రసిద్ధ పుణ్యక్షేత్రం ర్యాలీ జగన్మోహని కేశవస్వామి నిత్య అన్నదాన పథకానికి ఆదివారం హైదరాబాద్ కు చెందిన కల్లూరి వెంకట రామ శివ సాయి శశాంక దంపతులు స్వామి వారిని దర్శించుకుని రూ. 10,116లు విరాళంగా అందించారు.

దాతలకు అర్చకులు ఆశీర్వాదనం చేయించి, శ్రీ స్వామివారి శేష వస్త్రంతో సత్కరించారు. ఈ వో భాగవతుల వెంకటరమణమూర్తి, సిబ్బంది స్వామివారి చిత్రపటం అందించారు.

7న ఫ్యాప్టో రాష్ట్ర స్థాయి ధర్నాకు ఏపీఎస్టీఏ మద్దతు

- రాష్ట్ర సహా అధ్యక్షులు స్టీవెన్, జిల్లా అధ్యక్ష, ప్రధాన కార్యదర్శులు వెంకటరమణ, ప్రసాద్

ఏలూరు, మేజర్ స్టూన్ : ప్రభుత్వం ఏర్పడి 16 నెలలు గడిచినప్పటికీ ఇప్పటివరకు ఒక్క డిఎ కూడా ప్రకటించ లేదని, ప్రభుత్వం ఉద్యోగ ఉపాధ్యాయుల పట్ల సవతి తల్లి ప్రేమ చూపిస్తుందని, ఇది ఎంత మాత్రమూ ఆమోదయోగ్యం కాదని ఏపీ రాష్ట్ర సహా అధ్యక్షులు స్టీవెన్, జిల్లా అధ్యక్ష, ప్రధాన కార్యదర్శులు వెంకట రమణ, ప్రసాద్ అన్నారు. వెంటనే పెండింగ్ డిఎలు, ఇన్స్తా పిఆర్సీ కమిషన్ వేసి ఐఆర్ ప్రకటించాలని కోరారు. మా ప్రభుత్వం రాగానే పెండింగ్ బకాయిలన్నీ చెల్లిస్తామని, మంచి



ఫిట్నెస్ తో పిఆర్సీ ఇస్తామని, ఐర్ ప్రకటిస్తామని మేనఫెస్టోలో కూడా పెట్టి 16 నెలలు పూర్తయినప్పటికీ ఇప్పటికీ ఉద్యోగ, ఉపాధ్యాయులకు ప్రయోజనాలు ఒకటి కూడా ఇవ్వలేదని, ఉద్యోగ ఉపాధ్యాయులు ఈ ప్రభుత్వం ఏర్పాటులో కీలకమైన పాత్ర పోషించారని వారు పేర్కొన్నారు. కూటమి ప్రభుత్వం ఇది గమనించాలని కోరారు. ఇప్పటికైనా రాష్ట్ర ప్రభుత్వం మేల్కొని ఉద్యోగ, ఉపాధ్యాయ న్యాయమైన డిమాండ్లను తీర్చాలని, లేని పక్షంలో రాష్ట్రవ్యాప్తంగా ఫ్యాప్టో, జేపీసీ ఆధ్వర్యంలో ఉద్యోగ ఉపాధ్యాయులందరూ వివిధ రూపాల్లో ప్రత్యక్ష ఆందోళనకు దిగుతామని ఏపీ ఎస్ టి ఏ నాయకులు హెచ్చరించారు.

అభివృద్ధి కోసమే జనసేనలో చేరిక : ఎంపీటీసీ దేవికారాణి



పెంటపాడు, మేజర్ స్టూన్ : పెంటపాడు మండలం మీనవల్లూరు, రామచంద్రాపురం ఎంపీటీసీ కరిమజ్జి దేవికారాణి పత్రికా సమావేశం ఏర్పాటు చేశారు. 4 సంవత్సరాల పాటు ఆనాటి శాసనసభ్యులు కొట్టు సత్యనారాయణతో కలిసి ప్రయాణించామని మా గ్రామానికి ఏ విధమైన ఉపకారం చేయలేదని తెలియజేశారు. గ్రామ అభివృద్ధి కోసమై మాకు మేము గా జనసేన పార్టీ కందుపా కప్పుకున్నామని సొసైటీకి 10 లక్షలు, రోడ్ల డ్రైనేజీలు మరమ్మత్తుల నిమిత్తం 15 లక్షలు ఎమ్మెల్యే బొలిశెట్టి శ్రీనివాస్ అందజేశారని తెలియజేశారు. కొద్దిరోజుల క్రితం అధికార పార్టీ నాయకులు వైయస్సార్ పార్టీ నాయకులను బెదిరిస్తున్నారని వాక్యాలు చేసిన కారణంగా దేవికా రాణి వివరణ ఇచ్చారు. ఈ కార్యక్రమంలో గ్రామస్తులు వార్డు సభ్యులు పాల్గొన్నారు.

ఎమ్మెల్యే బొలిశెట్టిని కలిసిన నూతన ఎంపిడిఓ చంద్రశేఖర్



తాడేపల్లిగూడెం, మేజర్ స్టూన్ : గ్రామాల్లో ప్రజలకు నిరంతరం అందుబాటులో ఉండి సమస్యల పరిష్కారానికి కృషి చేయాలని ప్రభుత్వ ఏప్ బొలిశెట్టి శ్రీనివాస్ కోరారు. మండల పరిషత్

అభివృద్ధి అధికారిగా బి.చంద్రశేఖర్ నూతనంగా బాధ్యతలు చేపట్టిన సందర్భంగా ఎమ్మెల్యే శ్రీనివాస్ ను మర్యాదపూర్వకంగా కలిశారు. ఈ సందర్భంగా ఎమ్మెల్యే మాట్లాడుతూ కేంద్ర రాష్ట్ర ప్రభుత్వాలు గ్రామాల అభివృద్ధికి అనేక బృహత్తర కార్యక్రమాలు చేపట్టాయని వాటి ఫలితాలను ప్రతి ఒక్కరికి అందే విధంగా కృషి చేయాలని ఎంపీటీసీ ను కోరారు. నిత్యం ప్రజల్లో మమేకమై పనిచేయాలని నిరంతరం గ్రామ సమస్యల పరిష్కారించే విధంగా మీ కార్యపరణ ఉండాలని సూచించారు.

నేడు, రేపు జాతీయ ఎన్టీ కమిషన్ సభ్యులు జాలోత్ హుస్సేన్ పర్యటన



ఏలూరు, మేజర్ స్టూన్ : జాతీయ షెడ్యూల్డ్ తెగల కమిషన్ సభ్యులు జాలోత్ హుస్సేన్ ఈ నెల 6, 7 తేదీలలో జిల్లాలో పర్యటించనున్నారు. 6వ తేదీ సోమవారం ఉదయం 7.30ని.లకు రాజు మహేంద్రవరం నుండి రోడ్డు మార్గం ద్వారా బయలుదేరి గోపాలపురం, కొయ్యలగూడెం, కన్నాపురం, బుట్టాయగూడెం,

దొరమామిడి, అలివేరు మీదుగా మోదెల గ్రామానికి చేరుకుంటారు. ఉదయం 11.30 మోదెలలో స్థానిక షెడ్యూల్డ్ తెగల సంఘాల ప్రతినిధుల సమావేశంలో పాల్గొంటారు. అనంతరం మ.2 గంటలకు రామన్నగూడెం మీదుగా లంకపాకల ఆశ్రమ పాఠశాల చేరుకొని పాఠశాలను సందర్శిస్తారు. సా.4.30 ని.లకు లంకపాకల నుండి కోటరామచంద్రాపురం చేరుకొని అధికారులతో సమావేశం నిర్వహిస్తారు. కోటరామచంద్రాపురంలో రాత్రి బస చేస్తారు. ఈనెల 7వ తేదీ మంగళవారం ఉదయం 9 గంటలకు కోటరామచంద్రాపురంలో పునరావాస కార్యక్రమాల ప్రణాళిక అంశంపై అధికారులతో సమావేశమవుతారు. అనంతరం మ.2.ల నుంచి ఏలూరు జిల్లా కలెక్టర్, జిల్లా పోలీస్ సూపరింటెండెంట్, అటవీ అధికారి, విద్యుత్ శాఖ, వివిధ శాఖల జిల్లా స్థాయి అధికారులతో సమావేశంలో పాల్గొంటారు. అదేరోజు సా.5.30 ని.లకు కోటరామచంద్రాపురం నుండి రోడ్డు మార్గం ద్వారా రాజుమహేంద్రవరం బయలుదేరి వెళతాయారు.

ప్రభుత్వ పాఠశాలలో నాణ్యమైన విద్య



కాకినాడ, మేజర్ స్కూల్స్ : రేపటి తరానికి చక్కని విద్యను అందించే దిశగా ప్రభుత్వ పాఠశాలలో నాణ్యమైన విద్యను బోధిస్తున్నామని ఏపీఎస్సీ జెడ్పీ పాఠశాల ప్రధానోపాధ్యాయురాలు, రాష్ట్ర ఉత్తమ ఉపాధ్యాయ అవార్డు గ్రహీత గాయత్రి పేర్కొన్నారు. స్థానిక రమణయ్యపేటలో అడబాల బ్రస్ట్ ఆధ్వర్యంలో ప్రపంచ ఉపాధ్యాయ దినోత్సవం ఘనంగా జరిగింది. ఈ సందర్భంగా ఆమె మాట్లాడుతూ కార్పొరేట్ పాఠశాలలకు దీటుగా ప్రభుత్వ పాఠశాలలో నాణ్యమైన విద్యను అందించడంతో చేరికలు బాగా పెరిగాయి అని అన్నారు. అధ్యాపకులు పాల్ రాజ్ మాట్లాడుతూ 1994 సంవత్సరం నుండి అక్టోబర్ 5న ప్రపంచ ఉపాధ్యాయ దినోత్సవంగా జరుపుకుంటున్నామన్నారు. ప్రపంచవ్యాప్తంగా ఉన్న ఉపాధ్యాయులను ప్రశంసించడం, వారి వైపుణ్యాలను అంచనా వేయడంతో పాటు వాటిని మెరుగుపరచడం,

బోధనలకు సంబంధించిన సమస్యలను చర్చించడం ఈ దినోత్సవ లక్ష్యమని అన్నారు. నిరంతరం తల్లిదండ్రులతో మమేకమై విద్యార్థుల యోగక్షేమాలను తెలుసుకుంటూ మనోధైర్యాన్ని కల్పిస్తున్నామన్నారు. ఉపాధ్యాయురాలు విజయలక్ష్మి మాట్లాడుతూ పేద, మధ్యతరగతి కుటుంబాలకు చెందిన విద్యార్థులు ప్రభుత్వ పాఠశాలలో విద్యను అభ్యసిస్తున్నందున వారికి నాణ్యమైన విద్యను అందించి మెరుగైన ఫలితాలు సాధించడం కోసం ఉపాధ్యాయులు నిరంతర కృషి చేస్తారని అన్నారు. ఉపాధ్యాయురాలు ఎం.వెంకట రామలక్ష్మి మాట్లాడుతూ అన్నదానాన్ని ఒక యజ్ఞంలా భావించి నిరంతరం అన్నదానం చేసిన డొక్కా సీతమ్మ విగ్రహాన్ని పాఠశాలలో తన సొంత నిధులతో నిర్మించడం జరిగిందన్నారు. డొక్కా సీతమ్మ పేరుతో రాష్ట్ర ప్రభుత్వం పాఠశాలలో మధ్యాహ్న భోజన పథకాన్ని నిర్వహిస్తున్న సంగతి అందరికీ తెలిసినదేనని అన్నారు. విద్యార్థుల తల్లిదండ్రుల అభిమానాలను పొందే విధంగా విద్యార్థులకు వైతిక విలువలు బోధిస్తూ ఉత్తమ విద్యను అందిస్తున్నామని రామలక్ష్మి తెలిపారు. ఉపాధ్యాయులు నాగమణి, వర్ధన్మమ్మ మాట్లాడారు. అనంతరం అడబాల రత్న ప్రసాద్ ఆధ్వర్యంలో ఉపాధ్యాయ రంగంలో ఉన్నత ప్రమాణాలు నెలకొల్పి ఉత్తమ ఉపాధ్యాయులుగా సేవలందిస్తున్న గాయత్రి, పాల్ రాజ్, రామలక్ష్మి, విజయలక్ష్మి, వర్ధన్మమ్మ, నాగమణి తదితర ఉపాధ్యాయులను ఘనంగా సత్కరించారు. ఈ కార్యక్రమంలో డాక్టర్ అడ్డాల సత్యనారాయణ, ప్రసాద్ నాయుడు, చింతపల్లి నుబ్బా రావు, నిమ్మకాయల వెంకటేశ్వరరావు, బుద్దరాజు సత్యనారాయణరాజు, ఓం సమశ్రివాయ, డాక్టర్ శిరీష్, రాజా, రేలంగి బాపిరాజు, పార్థసారథి, కృష్ణమోహన్, కుమార్ యాదవ్ తదితరులు పాల్గొన్నారు.

దుర్గమాత అమ్మవారిని దర్శించుకున్న ఎటపాక సీఐ కన్నప్పరాజు

ఎటపాక, మేజర్ స్కూల్స్ : సవరాత్రి ఉత్సవాల సందర్భంగా అల్లూరి సీతారామరాజు జిల్లా ఎటపాక మండలం గుండాలు కాలనీ గ్రామంలో భ్రమరాంబ ఉత్సవ కమిటీ ఆధ్వర్యంలో ఏర్పాటు చేసిన మందిరంలో దుర్గ మాత అమ్మవారిని ఎటపాక సీఐ యం.కన్నప్ప రాజు దర్శించుకొని అమ్మవారి తీర్థ ప్రసాదాలు స్వీకరించడం జరిగింది. వారికి ఆలయ కమిటీ సభ్యులు దుశాలువా కప్పి, మెమెంటోతో సత్కరించడం జరిగింది. అనంతరం ఆలయ కమిటీ భక్తుల కొరకు ఏర్పాటు చేసిన అన్నదాన కార్యక్రమంలో వారు పాల్గొన్నారు. ఈ కార్యక్రమంలో టీడీపీ తెలుగు యువత నాయకులు నలజాల మధు, టీడీపీ నాయకులు ముత్యం సురేష్, ముత్యం నరేష్ మరియు ఉత్సవ కమిటీ సభ్యులు, భక్తులు, గ్రామస్తులు తదితరులు పాల్గొన్నారు.



లయన్స్ ఆధ్వర్యంలో భారీ వైద్య శిబిరం



రాజమండ్రి, మేజర్ స్కూల్స్ : లయన్స్ క్లబ్ రాజమహేంద్రవరం ఆధ్వర్యంలో ఆదివారం బొమ్మూరు రమాదేవి గార్డెన్స్ లో కిమ్మి హాస్పిటల్ మరియు శ్రీ సాయి డెంటల్ హాస్పిటల్ సంయుక్త ఆధ్వర్యంలో మేజర్ హెల్త్ చెక్ క్యాంప్ నిర్వహించారు. ఇందులో సుమారు 250 మందికి వివిధ రకాల ఆనారోగ్య సమస్యలకు పరిష్కారం తెలియజేయడం జరిగినది. ఇందుకు సహకరించిన కిమ్మి హాస్పిటల్ సీఈవో ఇంటర్నేషనల్ కార్డియాలజిస్ట్ డాక్టర్ ఎన్.ఎస్.రామరాజు మరియు కిమ్మి మేనేజింగ్ డైరెక్టర్ స్వర్ణ రామ్మోహన్, వివిధ స్పెషాలిటీ డాక్టర్లు స్టాఫ్ పాల్గొని పరీక్షలు నిర్వహించారు వారందరికీమందులు ఉచితంగా అందజేశారు.

శ్రీ సాయి డెంటల్ హాస్పిటల్ లయన్స్ డాక్టర్ మద్దాల రామ్కుమార్ వైద్యుల సహకారంతో డెంటల్ ట్రీట్మెంట్

గురించి కూడా వివరించారు. ఈ సేవా కార్యక్రమంలో రామాదేవి గార్డెన్స్ శ్రీ సతీష్ మరియు మిత్రబృందం అందరికీ ఆతిథ్యం ఇవ్వడం జరిగినది. ఇందు లయన్స్ డిస్ట్రిక్ట్ గవర్నర్ లయన్ వజ్రపు కోటేశ్వరరావు మెగా హెల్త్ చెక్ క్యాంప్ ప్రారంభిస్తూ లయన్స్ క్లబ్ రాజమహేంద్రవరం చేయూ వివిధ కార్యక్రమాలు అందరికీ రోల్ మోడల్ గా ఉంటుందని అన్నారు. లయన్స్ క్లబ్ రాజమహేంద్రవరం వారికి అభినందలు తెలియజేశారు. ఈ సమావేశంలో ఫాస్ట్ డిస్ట్రిక్ట్ గవర్నర్ గ్రంధి వెంకటేశ్వరరావు జోన్ చైర్మన్ లయన్స్ గుప్తా, క్లబ్ ప్రెసిడెంట్ లైన్ కిరణ్ కుమార్, క్లబ్ అడ్మిన్ గ్రంధి వసంత, డిసిటి కక్కిరాల బుచ్చిరాజు, ఏరియా గవర్నర్ రిప్రజెంటేటివ్ మాధవరావు, వైస్ ప్రెసిడెంట్ రామకృష్ణ, వైస్ ప్రెసిడెంట్ కుమారస్వామి, మద్దల సుబ్రహ్మణ్యం, రాఘవరావు, సాయిరాం తదితరులు పాల్గొన్నారు.

వెంకన్న అన్నదాన పథకానికి రూ.లక్ష విరాళం



ఆత్రేయపురం, మేజర్ స్కూల్స్ : కోనసీమ తిరుమల వాడపల్లి వెంకటేశ్వర స్వామివారి నిత్య అన్నదాన పథకానికి ఆదివారం హైదరాబాద్, బండ్లగూడకు చెందిన కూమబిల్ల శ్రీగిరి, సుధా దంపతులు, వారి కుటుంబ రూ.1,00,116లు విరాళంగా అందించారు. వీరికి ఆలయ అర్చకులు ఆలయ మర్యాదలతో స్వాగతం పలికి స్వామి చరిత్ర గురించి వివరించారు. దాతలకు ఆలయ డిప్యూటీ కమిషనర్ నల్లం సూర్య చక్రధర్ రావు స్వామివారి చిత్రపటం అందించారు.

జగన్మోహిని కేశవస్వామి అన్నదాన పథకానికి విరాళం



ఆత్రేయపురం, మేజర్ స్కూల్స్ : ప్రసిద్ధ పుణ్యక్షేత్రం ర్యాలీ జగన్మోహిని కేశవస్వామి నిత్య అన్నదాన పథకానికి ఆదివారం హైదరాబాద్ కు చెందిన కల్లూరి వెంకట రామ శివ సాయి శశాంక దంపతులు స్వామి వారిని దర్శించుకుని రూ.10,116లు విరాళంగా అందించారు. దాతలకు అర్చకులు ఆశీర్వాచనం చేయించి, శ్రీ స్వామివారి శేష వస్త్రంతో సత్కరించారు. ఈవో భాగవతుల వెంకటరమణమూర్తి, సిబ్బంది స్వామివారి చిత్రపటం అందించారు.

ఆటో డ్రైవర్ కళ్ళలో

సంతోషం నింపిన కూటమి ప్రభుత్వం



ఎటపాక, మేజర్ స్కూల్స్ : అల్లూరి సీతారామరాజు జిల్లా ఎటపాక మండలం గౌరీదేవి పేట గ్రామపంచాయతీలో రంపచోడవరం నియోజకవర్గ ఎమ్మెల్యే మిర్యాల శిరీష విజయభాస్కర్ ఆదేశాలతో ఆటో డ్రైవర్ సేవలో పథకం ఆటో డ్రైవర్లతో ఘనంగా నిర్వహించడం జరిగింది. ఈ సందర్భంగా ఆటోడ్రైవర్లు హర్షం వ్యక్తం చేస్తూ చంద్రబాబుకి కూటమి ప్రభుత్వానికి ధన్యవాదాలు తెలియజేశారు. ఈ సందర్భంగా మండల ప్రధాన కార్యదర్శి గొల్లపల్లి అప్పలస్వామి (శ్రీనివాస్) మాట్లాడుతూ ముఖ్యమంత్రి చంద్రబాబు సారధ్యంలో కూటమి ప్రభుత్వం ప్రతి మాట నెరవేర్చిందని, ఇచ్చిన సూపర్ సిక్స్ హామీలే కాకుండా అనేక సంక్షేమ పథకాలు అమలు చేసిందని, సంక్షేమం అభివృద్ధి రెండు కళ్ళుగా రాష్ట్రాన్ని అభివృద్ధి పథంలో కూటమి ప్రభుత్వం పరుగులు పెట్టుస్తుందని వ్యాఖ్యానించారు. ఈ సందర్భంగా లబ్ధిదారులు అందరూ హర్షదాసాలతో సంతోషం వ్యక్తం చేశారు. ఈ కార్యక్రమంలో గ్రామ కమిటీ జనరల్ సెక్రటరీ గొల్లపల్లి వీర వెంకట కిరణ్ కుమార్, గ్రామ కమిటీ సెక్రటరీ మల్ల పద్మారావు, బూత్ కన్వీనర్ మేడిపల్లి రఘు, యన్నమ్ ప్రశాంత్, సీనియర్ తెలుగుదేశం కార్యకర్తలు కొత్తపల్లి రాజశేఖర్, పదాల రాజారావు, గడ్డం నాగరాజు, అడపా రమేష్, కాటిబోయిన నాగేశ్వరరావు, మేటికోటి రమేష్, ఈదుల వెంకన్న, బుడగం హరినాథ్, మల్లెల శేఖర్, చుండ్రు ప్రదీప్ కుమార్, తెలుగుదేశం శ్రేణులు, కార్యకర్తలు అధిక సంఖ్యలో పాల్గొన్నారు.

ఆదిత్య మహిళా డిగ్రీ కళాశాల ఎన్.ఎస్.ఎస్ వాలంటీర్ల ద్వారా

హెల్మెట్ అవగాహన కార్యక్రమం



కాకినాడ, మేజర్ న్యూస్ : స్థానిక సాంబమూర్తి నగర్లో గల ఆదిత్య మహిళా డిగ్రీ కళాశాల విద్యార్థినులు ఆదివారం స్థానిక అయోధ్యనగర్ నందు, కళాశాల పరిసర ప్రాంతాలలో వాహన దారులకు హెల్మెట్ అవగాహన కల్పించే కార్యక్రమం చేసినట్లు కళాశాల ప్రిన్సిపాల్ కె.కరుణ తెలిపారు. ఈ సందర్భంగా కళాశాల ఆదిత్య డిగ్రీ మరియు పిజి కళాశాలల అకడమిక్ డైరెక్టర్ డా॥ బి.యి.వి.ఎల్. నాయుడు మాట్లాడుతూ తరుచుగా రోడ్డు ప్రమాదాలు జరగటం చూస్తూనే ఉన్నాం. మితిమీరిన అతివేగం, హెల్మెట్, సీట్ బెల్ట్ ధరించక పోవడం వలన ప్రాణ నష్టం కూడా జరుగుతుందని తెలిపారు. కళాశాల ప్రిన్సిపాల్ కె.కరుణ మాట్లాడుతూ ద్విచక్ర వాహనదారులు హెల్మెట్ ధరించటం వలన ప్రాణనష్టం తగ్గించవచ్చు. ఇప్పుడు పరిస్థితుల్లో 18 సంవత్సరాలకంటే తక్కువ వయస్సు కలిగినవారు లైసెన్స్ లేకుండా

వాహనాలు అతివేగంగా నడపడం చూస్తున్నాము. లైసెన్స్ లేకుండా డ్రైవింగ్ చేయటం నేరం అనే నిబంధనలు ఉల్లంగించటమే కాకుండా, హెల్మెట్ లేకుండా వాహనం నడిపి ఎదుటివారికి నష్టం కలిగించడమే కాకుండా స్వయంగా తమ ప్రాణాలకు కూడా హాని కలిగించుకుంటున్నారని అన్నారు. సమాజం మీద శ్రద్ధ కలిగిన తమ కళాశాల ఎన్.ఎస్.ఎస్. వాలంటీర్లు నిర్వహించిన హెల్మెట్ అవగాహన కార్యక్రమం అభినందనీయమన్నారు.

ఈ సందర్భంగా ఆదిత్య విద్యాసంస్థల అధిపతి డా॥ నల్లమిల్లి శేషారెడ్డి, ఆదిత్య డిగ్రీ కళాశాలల సెక్రటరీ డా॥ నల్లమిల్లి సుగుణా రెడ్డి, కళాశాల ఎన్.ఎస్.ఎస్ ప్రోగ్రాం ఆఫీసర్ పి.సురేఖ దేవి, ఫిజికల్ డైరెక్టర్ ఎన్.సత్యవతి కార్యక్రమంలో పాల్గొన్న ఎన్.ఎస్.ఎస్. వాలంటీర్లను అభినందించారు.

శ్రీశ్రీ మరిడమ్మ అమ్మవారి దేవస్థానం నందు అన్నదానం

- పాల్గొన్న భక్తులు

పెద్దాపురం, మేజర్ న్యూస్ : పెద్దాపురం పట్టణంలో వేంచేసియున్న శ్రీశ్రీ మరిడమ్మ అమ్మవారి దేవస్థానం నందు ఆదివారం దేవస్థాన అసిస్టెంట్ కమీషనర్ కె.విజయలక్ష్మి ఆధ్వర్యంలో అమ్మవారి దర్శనానికి సుదూర ప్రాంతాల నుండి వచ్చు భక్తులకు అన్నప్రసాద వితరణ నిర్వహించారు. ఈ కార్యక్రమంలో భక్తులు అమ్మవారిని దర్శించుకుని, అన్నప్రసాదం స్వీకరించారు. వేదపండితులు ఐ.వి.ప్రసాదశర్మ, ఎన్.వి.శాస్త్రి, శంకర శాస్త్రి, ఆసాదులు రాయ రామచంద్రప్రసాద్ (నాని), రాయ విజయకుమార్, సిబ్బంది వెంకటరమణ, గౌరి, వరహాళు, లోవ, శివ తదితరులు పాల్గొన్నారు.



ప్రత్యేక ఆదివాసీ డీఎస్సీ కోసం 13న ధర్మా



రంపచోడవరం, మేజర్ న్యూస్ : ఆదివాసీ ప్రత్యేక డీఎస్సీ ప్రకటించాలని ఈనెల 13వ తేదీన నిర్వహించనున్న ధర్మా కార్యక్రమం విజయవంతం చేయడానికి రంపచోడవరం ఐటీడిఏ కార్యాలయానికి తరలిరావాలని ఆదివాసీ నాయకులు ఆదివారం పిలుపునిచ్చారు. 2025 మేగా డీఎస్సీలో రూల్ ఆఫ్ రిజర్వేషన్ అమలు చేయడంతో ఆదివాసీ నిరుద్యోగులకు తీవ్ర అన్యాయం జరిగిందన్నారు. కాబట్టి ఏపీ సీఎం ఎన్నికల ముందు అరకులో ఆదివాసీ నిరుద్యోగులకు జీవో నెంబర్ 3 పునరుద్ధరించి, ప్రత్యామ్నాయ జీవో ప్రకటించి స్థానిక ఆదివాసీ నిరుద్యోగులతోనే 100% ఉద్యోగాలు భర్తీ చేస్తామన్న హామీ అమలు చేసి తక్షణమే ఆదివాసీ ప్రత్యేక డీఎస్సీ ప్రకటించాలని ఏపీ ఆదివాసీ జేఏసీ రాష్ట్ర వైస్ చైర్మన్, ఆదివాసీ హక్కులు ఉద్యోగాల సాధన కమిటీ సలహాదారు తెల్లం శేఖర్ డిమాండ్ చేశారు. ఈ సందర్భంగా ఆయన మాట్లాడుతూ అల్లూరి సీతారామరాజు జిల్లా రంపచోడవరం నియోజకవర్గం దేవీపట్నం

ఉద్యమం తీవ్రతరం చేస్తామన్నారు. తక్షణమే ఆదివాసీ ప్రత్యేక డీఎస్సీ నోటిఫికేషన్ ప్రకటించి స్థానిక ఆదివాసీ నిరుద్యోగులతోనే భర్తీ చేయాలని, అలాగే 1/59, 1/70 చట్టాలను, అటవీ హక్కుల చట్టం, పెసా చట్టం, 2013 పోలవరం భూసేకరణ చట్టాలు పటిష్టంగా అమలు చేయాలని, ఆదివాసీ ప్రజలు ఎదుర్కొంటున్న అనేక సమస్యలు పరిష్కరించాలని కోరుతూ.. ఈ నెల 13వ తేదీన రంపచోడవరం ఐటీడిఏ ముట్టడి కార్యక్రమానికి ఆదివాసీ ప్రజలందరూ కూడా తరలిరావాలని పిలుపునిచ్చారు. ఈ కార్యక్రమంలో ఆదివాసీ హక్కుల ఉద్యోగాల సాధన కమిటీ మండల ప్రధాన కార్యదర్శి మిర్రివాడ సాయికిరణ్ రెడ్డి, మిర్రివాడ సూరారెడ్డి, మండల ప్రెసిడెంట్ చవలం విద్యాసాగర్, మండల కోశాధికారి సారపు నవీన్ కుమార్, కారం రంగారావు దొర, కుంజం శ్రీనివాసు దొర, కొమరం గణేష్ దొర, తుర్రం రమేష్ దొర, తుర్రం రామకృష్ణ దొర, సంధ్య పాల్గొన్నారు.

సూపర్ జిఎస్టీ - సూపర్ సేవింగ్స్పై అవగాహన



పెద్దాపురం రూరల్, మేజర్ న్యూస్ : కేంద్ర ప్రభుత్వం గూడ్స్ అండ్ సర్వీసెస్ ట్యాక్స్ (జి.ఎస్.టి.) తగ్గిస్తూ ఇటీవల నిర్ణయం తీసుకున్న నేపథ్యంలో జిఎస్టీ షాబ్లులు ఎత్తివేయడం, కొన్ని వస్తువులపై షాబ్లులు తగ్గించడం వల్ల దేశ ప్రజలకు భారీగా ప్రయోజనం, ఆంధ్రప్రదేశ్ ప్రజలకు చేకూరే ప్రయోజనాలను, ఆర్థికంగా వచ్చే లాభాలను సూపర్ జిఎస్టీ - సూపర్ సేవింగ్స్ పేరుతో పరిశ్రమల శాఖ ఆధ్వర్యంలో శనివారం రాష్ట్ర వాణిజ్య పనుల ఉన్నతాధికారుల ఆదేశాల మేరకు, పెద్దాపురం ఇండస్ట్రీయల్ పార్క్ ఫేజ్-1 నందు అవగాహన కార్యక్రమంతో పాటు, వివిధ పారిశ్రామిక ఉత్పత్తుల ప్రదర్శన నిర్వహించారు. ఈ సమావేశంలో వాణిజ్య పన్నుల శాఖ డిప్యూటీ కమీషనర్ పద్మావతి మాట్లాడుతూ ఇప్పటివరకు నాలుగు జిఎస్టీ షాబ్లులు ఉండగా, అందులో రెండు షాబ్లులను కేంద్ర ప్రభుత్వం రద్దు చేసి, రెండు షాబ్లులకే పరిమితం చేయడం వలన ప్రజలకు చేకూరే ప్రయోజనాలు, ఆర్థిక లాభాలను ఆమె వివరించారు. ఎపిఐఐసి జోనల్ మేనేజర్ అబ్బిరెడ్డి రమణారెడ్డి మాట్లాడుతూ ఆంధ్రప్రదేశ్ ప్రజలకు చేకూరే ప్రయోజనాలను, ఆర్థిక లాభాలను, సూపర్ జిఎస్టీ - సూపర్ సేవింగ్స్ పేరుతో ఈ కార్యక్రమం నిర్వహించడం జరుగుతుందని తెలిపారు. పెద్దాపురం ఆర్డీఓ కె.శ్రీరమణి తెలుపుతూ జిఎస్టీ మార్పులతో జిల్లాలోని వివిధ వర్గాల పరిశ్రమలకు లబ్ధి చేకూరిందని, ఈ ప్రయోజనాలను ప్రజలకందరికి అందేలా ప్రభుత్వాధికారులు, ఇటువంటి అవగాహన కార్యక్రమాలు నిర్వహించడం ఎంతో లాభదాయకమని ఆమె వివరించారు. ఈ కార్యక్రమంలో జిల్లా పరిశ్రమల సహాయ సంచాలకులు ఎన్.విజయకుమార్, ఎపిఐఐసి డిప్యూటీ జోనల్ మేనేజర్ బి.రాధామణి, పరిశ్రమల శాఖ మరియు వాణిజ్య పన్నుల శాఖ సిబ్బంది, వివిధ అసోసియేషన్ ప్రతినిధులు తదితరులు పాల్గొన్నారు.

ఏఎంసీ చైర్మన్ గా బాధ్యతలు చేపట్టిన

సూర్య కుమారి



అనపర్తి, మేజర్ న్యూస్ : అనపర్తి అగ్రికల్చర్ మార్కెట్ కమిటీ (ఏఎంసీ) చైర్మన్ గా పెదపూడికి చెందిన జుత్తుగ సూర్యకుమారి ఆదివారం బాధ్యతలు చేపట్టి ప్రమాణ స్వీకారం చేశారు. ఈ కార్యక్రమానికి ముఖ్యఅతిథిగా అనపర్తి ఎమ్మెల్యే నల్లమిల్లి రామకృష్ణారెడ్డి పాల్గొన్నారు. ఈ సందర్భంగా ఎమ్మెల్యే మాట్లాడుతూ రిజర్వేషన్ ప్రకారం ఏఎంసీ చైర్మన్ బీసీ మహిళకు రావడం జరిగిందని, రిజర్వేషన్ పరిగణనలోకి తీసుకొని తెలుగు మహిళా అధ్యక్షురాలు జుత్తుగ సూర్య కుమారిని ఏఎంసీ చైర్మన్ గా నియమించడం జరిగిందని అన్నారు. వైస్ చైర్మన్ గా మహేంద్రవాడ గ్రామానికి చెందిన కోనాల వెంకటరెడ్డిని నియమించడం జరిగిందని, వీరితోపాటు మరో 14 మంది డైరెక్టర్లుగా నియమించడం జరిగిందని, వీరందరూ ఈ రోజున ప్రమాణస్వీకారం చేయడం జరిగిందని అన్నారు. చైర్మన్ పదవి చేపట్టిన అనంతరం సూర్య కుమారి మాట్లాడుతూ గత 15 సంవత్సరముల నుండి మూలార్జి వారి కుటుంబ సభ్యులు మమ్మల్ని ఎంతగానో ఆదరించారు, స్థానిక ఎమ్మెల్యే నల్లమిల్లి రామకృష్ణారెడ్డి నాపై నమ్మకంతో ఎ ఏం సి చైర్మన్ పదవి ఇవ్వడం జరిగిందని వారికి, వారి కుమారుడు నల్లమిల్లి మనోజ్ రెడ్డికి రుణపడి ఉంటానని అన్నారు. అనంతరం చైర్మన్, వైస్ చైర్మన్, డైరెక్టర్లను ఎమ్మెల్యే నల్లమిల్లి రామకృష్ణారెడ్డి, తెలుగుదేశం పార్టీ యువ నాయకులు నల్లమిల్లి మనోజ్ రెడ్డి సన్మానించి శుభాకాంక్షలు తెలిపారు. ఈ కార్యక్రమంలో అనపర్తి నియోజకవర్గం కూటమి నాయకులు, కార్యకర్తలు, తెలుగు మహిళలు పాల్గొన్నారు.

అగ్నికుల క్షత్రియ కళ్యాణ మండపానికి భూమి పూజ



అమలాపురం /నర్సాపురం, మేజర్ స్వాస్ : అమలాపురంలో అగ్నికుల క్షత్రియ కళ్యాణ మండప శంకుస్థాపన కార్యక్రమం ఆదివారం జరిగింది. ఈ కార్యక్రమానికి ముఖ్య అతిథులుగా మంత్రికొల్లు రవీంద్ర విచ్చేసి అగ్నికుల క్షత్రియులకు కళ్యాణ మండపానికి నిధులు ఇచ్చినందుకు అమలాపురం శాసనసభ్యులు ఆనందరావుకి అభినందనలు తెలిపారు. కల్యాణ మండపానికి ముఖ్యమంత్రి చంద్రబాబు నాయుడు ని కలిసి అధిక నిధులు తెచ్చేలా ప్రయత్నిస్తానని అన్నారు. మల్లాడి కృష్ణారావు మాట్లాడుతూ మత్స్యకార సోదరులు అందరూ ఐక్యంగా ఉండి కులాభివృద్ధికి తోడ్పడాలని అన్నారు. నరసాపురం ఎమ్మెల్యే బొమ్మిడి నాయకర్ మాట్లాడుతూ అగ్నికుల క్షత్రియ మత్స్యకారులకు కూటమి ప్రభుత్వం అండగా ఉంటుందని కూటమి ప్రభుత్వానికి అగ్నికుల క్షత్రియుల మద్దతు తెలిపాలని కోరారు. రాష్ట్ర మత్స్యకార అభివృద్ధి కార్పొరేషన్ చైర్మన్ మాట్లాడుతూ రాష్ట్రంలో కూటమి ప్రభుత్వం వచ్చిన తర్వాత అగ్నికుల క్షత్రియ మత్స్యకార సోదరులందరికీ మంచి రోజులు వచ్చాయని కూటమి ప్రభుత్వం ద్వారా వచ్చే వంద శాతం నిధులు అగ్నికుల క్షత్రియ మత్స్యకార అభివృద్ధికి ఉపయోగిస్తామని కూటమి మత్స్యకారుల అభివృద్ధికి కట్టుబడి ఉందని అగ్నికుల క్షత్రియులు మత్స్యకారు సోదరులకూటమి ప్రభుత్వానికి అండగా ఉండాలని ఆయన కోరారు. ఈ కార్యక్రమంలో అగ్నికుల క్షత్రియ కార్పొరేషన్ డైరెక్టర్ లంకె భీమరాజు, పొన్నూల నాగబాబు, వాతాడి కనకరాజు, ఆదినారాయణ, వెంకటరమణ తదితరులు పాల్గొన్నారు.

టిడ్కో గృహాల నివాసితులకు అడుగుడుగునా సమస్యలే !

- ఫీజు రీయింబర్స్మెంట్ సొమ్ము రుణం కింద జమచేసుకోవడం ఏమిటి ?

పాలకొల్లు, మేజర్ స్వాస్ : పెంకిలపాడు గ్రామంలో ప్రభుత్వ టిడ్కో గృహాలలో నివసిస్తున్న నివాసితులకు అడుగుడుగునా అటంకాలే, తెలుగుదేశం ప్రభుత్వం హయాంలో 2014లో పేద ప్రజలకు అపార్టెంట్ సంస్కృతిలో గృహాలు నిర్మించి కొందరికి ఇచ్చారు, లబ్ధిదారులు లక్ష రూపాయలు చెల్లించి మిగిలిన సొమ్ము బ్యాంకు రుణం పొంది నెలవారీ కట్టల అప్పటి ప్రభుత్వం ప్రతిపాదన, 2019 ఎన్నికలలో వైయస్ జగన్మోహన్ రెడ్డి ఎన్నికల హామీలలో భాగంగా వైసిపి అధికారంలోకి వస్తే, లక్ష రూపాయలు కట్టే లబ్ధిదారులు సొమ్ము యాభై వేలు కుదించింది , 50వేలు సింగిల్ బెడ్ రూమ్ కి 25 వేలు చెల్లించే విధంగా అప్పటి హామీ ఇచ్చారు , జగన్ ప్రభుత్వం అధికారంలోకి



రావడంతో ఇది అమలు చేశారు, ఇప్పటికీ గృహాలలో నివసించే లబ్ధిదారులపై బ్యాంకు అధికారులు నోటీసులు ఇస్తూ తలుపులకు నోటీసులు అంటించే నానా హైరానా చేస్తున్నారని, లబ్ధిదారులు ఆవేదన చెందుతున్నారు, తమ పిల్లలు చదువుకునే క్రమంలో ఫీజు రీయింబర్స్మెంట్ బ్యాంకు అకౌంట్ కి పడగానే బ్యాంకు అధికారులు రుణం కింద జమచేసుకోవడంతో వారి పిల్లలను చదివించాలా, లేదోనని భయాందోళన చెందుతున్నారు, ఈ సముదాయం లో నివసించే బొడ్డుపల్లి కిరణ్ కుమార్ రాజు తన కుమార్తె బీబీక్ చదువుతుందని ఫీజు రియింబర్స్మెంట్ పడగానే బ్యాంకు అధికారులు జమ చేసుకున్నారని, ఆవేదన చెందుతున్నారు, ఇప్పటికైనా ప్రభుత్వం రుణాలు మాఫీ చేస్తారా లేదా అని ప్రశ్నిస్తున్నారు.

హత్య కేసులో ఆరుగురు నిందితులు అరెస్ట్

- విలేజ్ కరుల సమావేశంలో డిఎస్పి రవిచంద్ర వెల్లడి



జంగారెడ్డిగూడెం, మేజర్ స్వాస్ : జంగారెడ్డిగూడెం నకు చెందిన కర్ణి రాజేష్ (24) హత్య కేసులో ఆరుగురు నిందితులను అరెస్టు చేశామని డిఎస్పి యు. రవిచంద్ర తెలిపారు. స్థానిక సిఐ కార్యాలయంలో ఆదివారం జరిగిన విలేజ్ కరుల సమావేశంలో డిఎస్పి రవిచంద్ర హత్యకు గల వివరాలను వెల్లడించారు. ఈ కేసులో షేక్ ఖాసిం, షేక్ నాగూర్ మీరా, వాసంతెట్టి రామచంద్ర, పవన్ కుమార్ అలియాస్ సైలాబ్, సమ్మంగి మంగరాజు, షేక్ జహీరుద్దీన్ అలియాస్ చోటు, మరిదు సాయి అలియాస్ సైకో సాయిలను శనివారం సాయంత్రం పాత బైనేరు బ్రిడ్జి సమీపంలో సిఐ ఎం. వి సుభాష్ ఆధ్వర్యంలో అరెస్టు చేశారని తెలిపారు. నిందితుల వద్ద నుండి హత్యకు ఉపయోగించిన రెండు కత్తులు, రెండు మోటార్ సైకిళ్లు, ఒక స్కూటీ, 5 మొబైల్ ఫోన్లను స్వాధీనం చేసుకున్నారని తెలిపారు. మృతునితో సహా ఆరుగురు నిందితులు పాత నేరస్తులే అని, నిందితులపై రౌడీ షీట్లు

త్యరలోనే ఓపెన్ చేయడం జరుగుతుందని తెలిపారు. నిందితులందరూ 30 సంవత్సరాల లోపు వారు కావడం విశేషం. కేసు వివరాలను డిఎస్పి రవిచంద్ర వెల్లడిస్తూ మృతుడు కర్ణి రాజేష్, నిందితులు షేక్ ఖాసింలు కలిసి ఇంటి దొంగతనాలు చేసేవారని, గతంలో వంగల్ జిల్లాలో చేసిన దొంగతనల్లో వచ్చిన సొత్తు పంపకాల విషయములో వారి మధ్య విభేదాలు వచ్చాయని, రాజేష్ పై కక్ష పెంచుకొని ఖాసిం తన అన్నలు నాగూర్ మీరా, జహీరుద్దీన్, స్నేహితులు రామచంద్ర కుమార్, మంగరాజు, మరిది సాయి రాజేష్ ను హత్య చేయటానికి ప్రణాళిక రచించారని తెలిపారు. హత్యకు ఉపయోగించిన రెండు పదునైన కత్తులను కొనుగోలు చేశారని తెలిపారు. ఈ నెల 3వ తేదీ మధ్యాహ్నం సుమారు 12 గంటల 15 నిమిషాలకు నిందితుడు రాజేష్ ను పల్నర్ మోటార్ సైకిల్ పై బలవంతంగా ఎక్కించుకొని జంగారెడ్డిగూడెం శివారులోని బైనేరు వాగు పక్కన గల తుప్పల వద్ద తీసుకు వెళ్లారన్నారు. అక్కడ ఆరుగురు నిందితులు రాజేష్ ను తీవ్రంగా కొట్టి, టవల్ తో అతని కాళ్లు, చేతులు కట్టి వేసి పొట్టలో కత్తితో పొడిచి, పీక కోసి అత్యంత దారుణంగా హత్య చేశారని డిఎస్పి రవిచంద్ర తెలిపారు. ఎస్సై షేక్ జబీర్ ఘటనపై ఫిర్యాదు అందగానే కేసును నమోదు చేసి అరెస్టు చేశారని తెలిపారు. అరెస్టు చేసిన నిందితులను ఆదివారం తమ తదుపరి చర్యలు నిమిత్తం న్యాయ స్థానంలో హాజరు పరుస్తామని వివరించారు. దర్యాప్తు అధికారి సీఐ సుభాష్, సహకరించిన సిబ్బందికి రివార్డు కొరకు జిల్లా ఎస్పీకి సిఫార్సు చేయడం జరిగిందని వివరించారు. ఎస్సై ఎన్ కే జబీర్, ఎంఎన్ వీలు ఎన్ సంపత్ కుమార్, పిసీలు రమేష్, మణి కుమార్, సత్య నారాయణ, అబ్బులు, పాను దిలీప్ రవి కుమార్, హొంగార్లు సతీషులను రివార్డు కొరకు సిఫార్సు పంపించడమైనదని డిఎస్పి మీడియాకు తెలిపారు. హత్య జరిగిన 24 గంటల సమయంలోనే నిందితులను పోలీసులు పట్టుకోవడంతో పలువురు పోలీస్ అధికారులను అభినందిస్తున్నారు.

తెరుచుకొని అంగన్వాడి కేంద్రం - పట్టించుకోని అధికారులు



బుట్టాయిగూడెం, మేజర్ స్వాస్ : నాణ్యమైన పౌష్టికాహారం అందని ద్రాక్షగా మారింది. చిన్నారలకు, గర్భిణీలకు, బాలింతలకు నాణ్యమైన పౌష్టికాహారం అందించటంలో అంగన్ వాడీ ఆమడ దూరంలో ఉంది. సంబంధిత శాఖ అధికారులు పట్టించుకోకపోవడంతో పేద చిన్నారులు, గర్భిణీలు, బాలింతలు బక్క చెప్పి పోతున్నారని గ్రామస్థుల నుండి ఆరోపణలు వెల్లు విరుస్తున్నాయి. మండలంలోని వెలుతురు వారి గూడెం గ్రామంలో ఉన్న అంగన్ వాడీ కేంద్రం సక్రమంగా తీయటం లేదని గ్రామస్థులు ఆరోపిస్తున్నారు. అంగన్వాడీ కేంద్రం తెరవని రోజున పేద చిన్నారులకు గర్భిణీలకు బాలింతలకు చెందవల సిన పాలు గుడ్డు తదితర ఇస్తారా అని ప్రశ్నిస్తున్నారు. సంబంధిత శాఖ అధికారులు అంగన్వాడీ కేంద్రాలు నడుస్తున్నాయో లేదో చూసుకోలేని పరిస్థితి ఏర్పడుతుందని మండిపడుతున్నారు. గ్రామంలో ఉన్న అంగన్వాడీ భవనం మరమ్మత్తులకు గురై అధ్వానంగా తయారవడంతో ఒక ఇంటిలో ఏర్పాటు చేశారు. అంగన్వాడీ కేంద్రం సక్రమంగా తీయడం లేదని అధికారులకు, ప్రజా ప్రతినిధులకు ఎన్నిసార్లు చెప్పినా చీమకుట్టినట్టుగా లేదని స్థానికులు ఆవేదన వ్యక్తం చేశారు. వెలుతురువారి గూడెం అంగన్వాడీ కేంద్రంపై ఫిర్యాదులు వస్తే సిబ్బందిని హెచ్చరించామని ఈ విషయాన్ని ఉన్నత అధికారుల దృష్టికి తీసుకువెళ్లి సమస్యను పరిష్కరిస్తామని ఐసిడిఎస్ సిడిపిఓ పద్మావతి తెలిపారు.

వైసిపీ నుండి జనసేనలో చేరిక



నరసాపురం, మేజర్ స్వాస్ : జనసేన పార్టీ కార్యాలయంలో, పవన్ కళ్యాణ్ ఆశయాలు, బొమ్మిడినాయకర్ నాయకత్వానికి ఆకర్షితులై, స్థానిక 3వ వార్డుకు చెందిన నల్లి కృష్ణ ప్రసాద్ వైఎస్సార్ కాంగ్రెస్ పార్టీని వీడి జనసేన పార్టీలో చేరారు. ఆదివారం జరిగిన ఈ కార్యక్రమం సందర్భంగా ప్రభుత్వ విప్ నర్సాపురం శాసనసభ్యులు బొమ్మిడి నాయకర్ ఆయనకు జనసేన కండువా కప్పి పార్టీలోకి ఆహ్వానిస్తూ స్వాగతం పలికారు. ఈ కార్యక్రమంలో పలువురు జనసేన పార్టీ నాయకులు కార్యకర్తలు పాల్గొన్నారు.

వాల్మీకి విజేతలకు పురస్కారాలు అందజేసిన విప్ నాయకర్



మొగల్తూరు, మేజర్ స్వాస్ : గ్రామీణ స్థాయిలో ఆటలలో పాల్గొని ఎంతోమంది జాతీయ అంతర్జాతీయ స్థాయికి చేరుకున్నారని ప్రభుత్వ విప్ బొమ్మిడి నాయకర్ అన్నారు. ఆదివారంపాతపాడు గ్రామంలో శ్రీశ్రీశ్రీ సత్తెమ్మ తల్లి యూత్ వాల్మీకి టోర్నమెంట్ విజేతలకు పురస్కారాలను ఆయన అందజేశారు. ఈ సందర్భంగా మాట్లాడుతూ, గ్రామీణ యువతలో క్రీడాపట్ల ఉన్న ఆసక్తి అభినందనీయమని, ఇలాంటి క్రీడా పోటీలు యువత శారీరకంగా, మానసికంగా పటిష్టంగా మారేందుకు దోహద పడతాయని తెలిపారు. ఈ కార్యక్రమంలో జనసేన, టీడీపీ, బీజేపీ నాయకులు, పాల్గొన్నారు.

30,31 తేదీల్లో జంగారెడ్డిగూడెంలో రైతు సంఘం జిల్లా మహాసభలు



ఏలూరు,మేజర్ స్టూన్ : ఈ నెల 30,31 తేదీల్లో జంగారెడ్డిగూడెంలో ఆంధ్రప్రదేశ్ రైతు సంఘం జిల్లా 23వ మహాసభలు నిర్వహిస్తున్నట్లు ఆ సంఘం జిల్లా కార్యదర్శి కె. శ్రీనివాస్ చెప్పారు. ఆదివారం అన్నే భవనంలో ఆంధ్రప్రదేశ్ రైతు సంఘం ముఖ్య నాయకుల సమావేశం ఆ

సంఘం జిల్లా అధ్యక్షులు కట్టా భాస్కరరావు అధ్యక్షతన నిర్వహించారు. ఈ సమావేశంలో రైతాంగ సమస్యలు చర్చించి పలు తీర్మానాలు ఆమోదించారు. ఈ సందర్భంగా కె.శ్రీనివాస్ మాట్లాడుతూ మూడేళ్లకు ఒకసారి అన్ని స్థాయిల్లో సంస్థాగతంగా రైతు సంఘం మహాసభలు జరుగుతాయని చెప్పారు.

ఇటీవల కాలంలో కోకో, ఆయిల్ పామ్, కొబ్బరి, వరి, మొక్కజొన్న, అపరాలు, పత్తి, వర్షినియా పొగాకు తదితర పంటల రైతుల సమస్యలపై అనేక ఆందోళనలు, పోరాటాలు నిర్వహించిందని గుర్తు చేశారు. ఫలితంగా అనేక రైతుల సమస్యలు పరిష్కారం అయ్యాయని చెప్పారు. గ్రీన్ ఫీల్డ్ హైవే భూ నిర్వాసిత రైతుల సమస్యలపై పోరాడుతున్నామని చెప్పారు. రైతాంగ సమస్యలు చర్చించి భవిష్యత్ కార్యాచరణ నిర్ణయం కోసం జంగారెడ్డిగూడెంలో నిర్వహిస్తున్న రైతు సంఘం జిల్లా 23వ మహాసభలను విజయవంతం చేయాలని విజ్ఞప్తి చేశారు. ఈ సమావేశంలో ఆంధ్రప్రదేశ్ రైతు సంఘం జిల్లా ఉపాధ్యక్షులు సిరిబత్తుల సీతారామయ్య, కె.జలపాలు సహాయ కార్యదర్శులు బొడ్డు రాంబాబు, కోన శ్రీనివాసరావు తదితరులు పాల్గొన్నారు.

వాసవిక్లబ్ ఆధ్వర్యంలో రూ.5లక్షలతో 68 సేవాకార్య క్రమాలు



పాలకొల్లు ,మేజర్స్టూన్: వాసవి క్లబ్ పాలకొల్లు ఆధ్వర్యంలో నిర్వహించిన జిల్లా గవర్నర్ సిహెచ్ఎస్ఎస్ఎస్ ప్రసాద్ అధికార పర్యటనలో భాగంగా 68 సేవాకార్యక్రమాలుతో రూ.5 లక్షల విలువైన సేవా కార్యక్రమాలు చేశారు. సేవా కార్యక్రమాల వివరాలు ఇలా ఉన్నాయి. పెద విద్యార్థులకు 14 సైకిల్స్, సిమెంట్ బెంచ్లు 10, స్కాలర్షిప్స్, వైద్య, విద్యా సహాయం ముగ్గురికి, 6గురికి నిత్యావసర సరుకులు, 6 కట్టుమీషన్స్ ,వాసవి అమ్మవారి ఆలయ నిర్మాణంనకు రూ.250వేల ఏడు కేసీజీఫ్లు 17500,4 నూతన సభ్యత్వంలు, నిర్వహించామని తెలిపారు. ఈ కార్యక్రమంలో క్లబ్ ప్రెసిడెంట్ పాదర్ శివ నాగేశ్వర రావు, సెక్రటరీ కె రఘు, ట్రీసరర్ పి కొండ ప్రకాశ్, క్యాబినెట్ ట్రీసరర్ సి హెచ్ వెంకటేశ్వర రావు, గాదె జనార్ద గుప్త, మాటూరి వివి నరసింహ మూర్తి, ఎస్ మైధిలి, కమిటీ చైర్మన్ కేవీఆర్ కె మోహన్, జిల్లా ఆఫీసర్స్ శ్రీఖకొల్లు కామేశ్వర రావు, పచ్చిగోళ్ళ మూర్తి, సభా వాక్యాత తెలనాకుల సత్యనారాయణ, సభ్యులు పాల్గొని కార్యక్రమాన్ని విజయవంతం చేశారు.

నేడు జంగారెడ్డిగూడెంలో బాలుర హైస్కూల్లో క్రీడా పోటీలు

జంగారెడ్డిగూడెం,మేజర్ స్టూన్: జంగారెడ్డిగూడెంలోని జిల్లా పరిషత్ బాలుర హై స్కూల్ లో ఈనెల 6వ తేదీ సోమవారం నుండి స్కూల్ గేమ్స్ ఫెరడేషన్ (యు జి ఎఫ్) ఆధ్వర్యంలో మండల స్థాయి అందర్ -14 అందర్ -17 బాల బాలికలకు కబాడీ,కోకో,వాల్బాల్ , చెస్, యోగ ,అద్దటిక్స్, షటిల్ పోటీలలో ఎంపికలు జరుగుతాయని స్కూల్ ప్రధానోపాధ్యాయులు పాట్నాల సోమ శేఖర్ ఆదివారం ఒక ప్రకటనలో తెలిపారు. ఈ పోటీలలో మండలంలోని ప్రభుత్వ, ప్రభుత్వే తర పాఠశాలల విద్యార్థులు ఎంపికలో పాల్గొనాలని ఆయన కోరారు.

ఘనంగా శ్రీ కనకదుర్గ అమ్మవారి నిమజ్జనం



ఏలూరు,మేజర్స్టూన్:స్థానిక తంగేళ్లమూడి 28వ డివిజన్, సీతారామ నగర్ చెరువుగట్టుపై వేంచేసియున్న శ్రీ విఘ్నేశ్వర,శ్రీరామాలయ,శ్రీ కనకదుర్గమ్మ అమ్మవారి ఆలయ ప్రాంగణంలో ఆలయ కమిటీ సభ్యుల ఆధ్వర్యంలో దసరా మహోత్సవ వేడుకలను ఘనంగా నిర్వహించారు.

ఈ సేవధ్యంలోనే ఆదివారం మేళతాళాలతో మంగళ వాయిద్యాల మధ్య అమ్మవారి సంకీర్తనలతో భజనలతో ఘనంగా నగర పురవీధులలో సంచరిస్తూ అమ్మవారిని నిమజ్జన కార్యక్రమాన్ని జరిపించారు. ఈ కార్యక్రమంలో బీడి కాలనీ, లునాని నగర్,లక్ష్మీ నగర్,సీతారామ నగర్ చెరువుగట్టు ప్రజలు అధిక సంఖ్యలో పాల్గొని అమ్మవారికి పసుపు,కుంకుమ, పువ్వులు,పండ్లు సమర్పించి మొక్కులు చెల్లించు కున్నారు. ముందుగా ఆలయ ప్రధాన అర్చకులు వై.సృజన శర్మ అమ్మవారికి ప్రత్యేక పూజలు నిర్వహించి,వాహనానికి ప్రత్యేక అలంకరణ చేసి కొబ్బరికాయ కొట్టి యాత్రను ప్రారంభించారు. వాహనంపై నుండి మహిళా సేవకులు భక్తులకు ప్రసాదాలను వితరణ చేశారు.

న్యాయంపల్లిలో పేకాట స్థావరంపై దాడి : ఐదుగురిపై కేసు నమోదు



పెదవేగి,మేజర్ స్టూన్ : జిల్లా ఎస్పీ కె.ప్రతాప్ శివ కిషోర్ ,నూజివీడు డిఎస్పీ కెవిఎన్ విప్రసాద్ ఆదేశాల మేరకు, అసాంఘిక

కార్యకలాపాలను నిర్మూలించేందుకు చేపట్టిన చర్యల భాగంగా, పెదవేగి సీఐ సిహెచ్. రాజశేఖర్ కి రాబడిన సమాచారం పై పోలీసులు న్యాయంపల్లి గ్రామంలో పేకాట స్థావరంపై అకస్మాత్తుగా దాడి నిర్వహించారు.

ఈ దాడిలో పేకాట ఆడుతున్న ఐదుగురిని అదుపులోకి తీసుకొని, వారి వద్ద నుంచి మొత్తం రూ.9,300 నగదును స్వాధీనం చేసుకుని,వారిపై కేసు నమోదు చేశారు. ఈ సందర్భంగా ఇన్స్పెక్టర్ రాజశేఖర్ మాట్లాడుతూ అసాంఘిక కార్యకలాపాలు నివారణ కొరకు మారుమూల ప్రాంతాల్లో డ్రోన్ కెమెరాల ద్వారా నిఘా వ్యవస్థను ఏర్పాటు చేసినట్లు, పేకాట కోడిపందాలు ప్రజల జీవితాలపై దుష్ఫలితాలు కలిగిస్తాయని అని, మద్యం అక్రమ రవాణా వంటి కార్యకలాపాలపై పోలీసులు కఠినంగా వ్యవహరిస్తారని అన్నారు. ఇటువంటి అసాంఘిక కార్యక్రమాలు నిర్వహించే వారి సమాచారాన్ని డయల్ 112 ఈకు గాని దగ్గరలో ఉన్న పోలీస్ స్టేషన్లో తెలియజేయాలని కోరారు.

12న దివ్యాంగులకు కృత్రిమ కాళ్ల స్ప్రీనింగ్ శిబిరం

జంగారెడ్డిగూడెం,మేజర్ స్టూన్ : ఏలూరు హేలాపురి లయన్స్ సమగ్ర సేవా ట్రస్ట్ జంగారెడ్డిగూడెం ఏజెన్సీ లయన్స్ క్లబ్ సంయుక్త ఆధ్వర్యంలో ఈ నెల 12వ తేదీ ఆదివారం ఉదయం 9 గంటల నుండి మధ్యాహ్నం 3 గంటల వరకు దివ్యాంగులకు కృత్రిమ కాళ్ల స్ప్రీనింగ్ శిబిరం నిర్వహిస్తున్నట్లు లయన్స్ క్లబ్ నిర్వాహకులు తెలిపారు. స్థానిక రామచంద్ర స్కూలు పక్కన గల లయన్స్ క్లబ్ ఆడిటోరియంలో ఈ శిబిరం నిర్వహిస్తున్నామని తెలిపారు. దివ్యాంగుల కాళ్ల కొలతలు కొరకు శిబిరంలో పేర్లు నమోదు చేసుకునేవారు ఈ నెల 10వ తేదీలోపు అధ్యక్షులు దాసరి శేష కుమార్ 99512 91139,వైస్ ప్రెసిడెంట్ కొండపల్లి పండు 93942 27273,మద్దిపాటి నాగేశ్వరరావు 97012 52277,దేవినేని రమాదేవి 94941 74394, నెంబర్లలో పేరు నమోదు చేయించుకోవాలని సూచించారు. సత్వసాయి సెంటర్ ,యుఎన్ఎ వారి సహకారంతో నిర్వహించే ఈ శిబిరంకు సర్వీసు పార్ట్నర్స్ గా రావి పద్మ కుమారి కృత్రిమ కాళ్ల తయారీ కేంద్రం ఏలూరు,రోటరీ క్లబ్ ఆఫ్ ఖమ్మం వారు వ్యవహరిస్తున్నారని తెలిపారు.

మద్దిలో శ్రీ స్వామివారి కళ్యాణం, హనుమద్ హోమాం



జంగారెడ్డిగూడెం,మేజర్స్టూన్: మండలంలోని గుర్వాయి గూడెంలో శ్రీ మద్ది ఆంజనేయ స్వామి వారి దేవస్థానం నందు ఆదివారం శ్రీసువర్చలా హనుమద్ కళ్యాణం,హనుమద్ హోమాలు అత్యంత వైభవంగా జరిగాయి. హనుమద్ హోమాం ప్రతి ఆదివారం జరుగునని, ఈ కార్యక్రమాలన్నీ పర్యవేక్షకులు బి.రాజ కుమార్ పర్యవేక్షణలో జరిగినట్లు ఆలయ సహాయ కమిషనర్,ఈవో ఆర్.వి చందన తెలిపారు.

గంగానమ్మ స్నాన సంబర మహోత్సవంలో పాల్గొన్న ఎమ్మెల్యే బడేటి



ఏలూరు,మేజర్ స్టూన్: స్థానిక 41,42 డివిజన్ వద్ద పాత వాటర్ ట్యాంక్ రోడ్డులో ఉన్న గంగానమ్మ స్నాన సంబర మహోత్సవానికి ముఖ్యఅతిథిగా శాసనసభ్యులు బడేటి రాధాకృష్ణయ్య (చంటి) హాజరయ్యారు. ఈ కార్యక్రమంలో ఈడా చైర్మన్ పెద్దిబోయిన శివప్రసాద్, 41 వ డివిజన్ ఇంచార్జ్ జాగాని సంతోషి ప్రసాద్, 42వ డివిజన్ ఇంచార్జ్ త్రివర్ణ శ్రీదేవి రాజేష్,జనసేన ఇంచార్జ్ అగ్గల శ్రీనివాస్,డివిజన్ నాయకులు జంపా సూర్యనారాయణ,అగ్గల తాతారావు,వేగిరెడ్డి శంకర్,కోలా సురేష్,శెట్టి సరిత,ఆలయ కమిటీ సభ్యులు తదితరులు పాల్గొన్నారు.

ఎన్నికల సంఘం ప్రజాస్వామ్యాన్ని బలోపేతం చేయాలి - డా.బ్రహ్మరెడ్డి

- స్ఫూర్తిదాయకంగా ఐక్యవేదిక కాకినాడ జిల్లా ప్రజాసదస్సు



జగ్గంపేట, మేజర్ స్క్వాస్ : భారత ఎన్నికల సంఘం పనితీరు ప్రజాస్వామ్యాన్ని బలోపేతం చేసే దిశగా ఉండాలని జె వి వి వ్యవస్థాపకులు డా. వెన్నపూస బ్రహ్మరెడ్డి అన్నారు.

ఈరోజు జగ్గంపేట శ్రీ స్వామి వివేకానంద విద్యా సంస్థలలో ప్రజాస్వామ్య పరిరక్షణ ఐక్యవేదిక కాకినాడ జిల్లా ఆధ్వర్యంలో జిల్లా అధ్యక్షులు డా.ఓమ్మి రఘురామ్ అధ్యక్షతన జరిగిన జిల్లా స్థాయి ప్రజాసదస్సుకు ప్రధాన ఉపన్యాసకులుగా ఆయన పాల్గొని ప్రసంగించారు. ప్రజాస్వామ్యానికి ఎన్నికలు ఆయువుపట్టు అని కానీ దురదృష్టవశాత్తు ఎన్నికలను నిష్పక్షపాతంగా నిర్వహించాల్సిన ఎన్నికల కమిషన్ మీద పలురకాల ఆరోపణలు రావడం,వాటిని సహృదయతతో స్వీకరించి వాస్తవాలను రుజువు చేసి, ఎన్నికల ప్రక్రియపై,ఓటరు లిస్టులపై,ఎన్నికల్లో పోలింగ్ శాతం,వాటి కౌంటింగ్ శాతంలలో హెచ్చుతగ్గులు , ఈవియంలు,వాటి సంఖ్య తదితర అంశాలపై ఎన్నికల సంఘం న్నందించి ప్రజాస్వామ్యంపై ప్రజలకు నమ్మకం కల్పించకపోవడంతో పలు అనుమానాలు బలపడుతున్నాయని అన్నారు. ఎన్నికల కమిషన్ గర్ల నియామక ప్రక్రియలో 2024లో చట్టం ద్వారా సుప్రీంకోర్టు న్యాయమూర్తి స్థానంలో సీనియర్ మంత్రిని చేర్చడం ఎన్నికల కమిషన్ పై ఉన్న అపోహలు మరింత పెరుగుతున్నాయని అన్నారు.ప్రజాప్రతినిధి ఎన్నికల అయ్యే వరకే తను పార్టీ మనిషి అని ఎన్నిక అయిన తరువాత ప్రజల

మనిషి అవ్వాలని అలా జరగడం లేదు కాబట్టే ప్రజాస్వామ్యాన్ని పరిరక్షించుకోవాలని అన్నారు. సభాధ్యక్షులు ఓమ్మి రఘురామ్ మాట్లాడుతూ భారత ప్రజాస్వామ్యం ప్రస్తుతం ఒక సంక్షోభంలో ఊగిసలాడుతుందని దీనిని బాధ్యతాయుతంగా ఉండే పెద్దలు మరియు పౌరులు దృష్టి సారించేలా ప్రజాస్వామ్య పరిరక్షణ ఐక్యవేదిక ఆధ్వర్యంలో రాష్ట్ర వ్యాప్తంగా జిల్లా స్థాయిలలో ప్రజాసదస్సులు నిర్వహిస్తున్నామని, ఎన్నికలపై దేశవ్యాప్తంగా వస్తున్న వార్తా కథనాలు - వాస్తవాలు తదితర అంశాలపై ప్రజలందరూ చర్చించడం ద్వారా అవగాహన పెంపొందించుకొని భారత ప్రజాస్వామ్యం - భారత రాజ్యాంగం కట్టుబాటులో నడిచేలా మనవంతు ఏంచేయాలో అవగాహన కల్పించుకొని ముందుకు సాగాలన్నారు.రాష్ట్ర ప్రధాన కార్యదర్శి కౌతారపు ప్రసాద్ మాట్లాడుతూ ఐక్యవేదిక అన్ని రాజకీయ పార్టీలకు సమాన దూరంలో ఉంటుందని ఏ రాజకీయ పార్టీలకు అనుకూలం మరియు ప్రతికూలం కాదన్నారు. ఐక్యవేదిక కోర్ కమిటీ సభ్యులు జై భారత్ ఫౌండేషన్ జాతీయ కార్యదర్శ లోక్ నాథ్ మాట్లాడుతూ ఐక్యవేదిక ఎన్నికల సంస్కరణలు,పాలనా వికేంద్రీకరణ, గ్రామ సభల నిర్వహణ, సమాచార హక్కు మీద అవగాహన కల్పిస్తుంది అన్నారు.జై భారత్ ఫౌండేషన్ కుల నిర్మూలన తదితర అంశాల మీద పని చేస్తుందని వివరించారు. సంస్థ ప్రధాన కార్యదర్శి సుందరపల్లి గోపాలకృష్ణ మాట్లాడుతూ ఇటువంటి ప్రజాసదస్సులు మరిన్ని జిల్లాలో జరగాలని ఈ సదస్సు విజయవంతం చేసిన ప్రతి ఒక్కరికీ కృతజ్ఞతలు తెలియజేశారు. ఈ కార్యక్రమంలో కోర్ కమిటీ సభ్యులు ప్రసంగి ఆదినారాయణ,సాహిత్య విభాగ రాష్ట్ర కార్యదర్శి నన్యాసిరావు, జె యన్ టి యూ పోఫెనర్స్ అబ్బాయి,ప్రాఫెసర్ కృష్ణ మోహన్ జిల్లా ఉపాధ్యక్షులు డేగల రమేష్,జిల్లా కోశాధికారి సునీల్,జిల్లా మాజీ అధ్యక్షులు పప్పు దుర్గా రమేష్, సతీష్, కాకినాడ పట్టణ అధ్యక్షులు కడియాల నాగరాజు, జగ్గంపేట మండల అధ్యక్షులు నీలపల్లి అప్పారావు, కిర్రంపూడి మండల అధ్యక్షులు కర్రి నారాయణమూర్తి, గోకవరం మండల అధ్యక్షులు నరాలశెట్టి నరసయ్య,గండేపల్లి మండల అధ్యక్షులు కొట్టు శివరామకృష్ణ, పులి ప్రసాద్ ,జుత్తుక నాగేశ్వరరావు, ఐక్యవేదిక బాధ్యులు అప్పికొండ రమణ, కిలపర్తి వీరబాబు, రెడ్డి భాను ప్రతాప్ తదితరులు పాల్గొన్నారు.

మిస్సయిన మహిళ కేసు సేదించిన గండేపల్లి పోలీసులు

గండేపల్లి, మేజర్ స్క్వాస్ : గండేపల్లి మండలం సూరంపాలెం గ్రామానికి చెందిన 19 సంవత్సరాల అనామిక మిస్సింగ్ కావడం జరిగింది.దానిపై గండేపల్లి పోలీసులు మిస్సింగ్ కేసు నమోదు చేయడం జరిగింది. గండేపల్లి ఎన్నె శివ నాగబాబు, జగ్గంపేట CI వైఆర్ కె ప్రత్యేక టీమ్ లను ఏర్పాటు చేసి నెల్లూరు జిల్లాలో భద్రంగా ట్రేస్ చేయుట జరిగింది. సదరు అనామికను నెల్లూరు నుండి గండేపల్లి పోలీస్ స్టేషన్ కు తీసుకువచ్చి ఆమె తల్లిదండ్రులకు అప్పగించడం జరుగుతుంది అని సీబి వైఆర్ కె శ్రీనివాస్ తెలిపారు.

ఉచిత వైద్య సేవలను వినియోగించుకోవాలి



రంపచోడవరం, మేజర్ స్క్వాస్ : గిరిజన ప్రాంతంలో రామకృష్ణ మిషన్ అందిస్తున్న ఉచిత వైద్య సేవలను ప్రజలు సద్వినియోగం చేసుకోవాలని రామకృష్ణ మిషన్ కార్యదర్శి స్వామి పరిజ్ఞేయనందజీ మహారాజ్ పిలుపునిచ్చారు. రామకృష్ణ మిషన్ గిరిజన సంచార వైద్య శాల, రాజమండ్రి వారి ఆధ్వర్యంలో స్థానిక సిరిగిందలపాడు రామకృష్ణ మిషన్ ఆసుపత్రిలో ఆదివారం ఉచిత వైద్య శిబిరాన్ని నిర్వహించినట్లు రామకృష్ణ మిషన్ కార్యదర్శి స్వామి పరిజ్ఞేయనందజీ మహారాజ్ తెలియజేశారు. వైద్య శిబిరంలో సుమారు 150 మంది రోగులకు డాక్టర్ తలారి వెంకట సుబ్బారావు, డాక్టర్ శ్రీనివాస్ రాయుడు, డాక్టర్ దాసరి ఉమా మహేష్, డాక్టర్ సంపత్ కుమార్ వైద్య సేవలు అందించారు. ఈ వైద్య శిబిరంలో పాల్గొన్న రోగుల్లో 47 మందికి రక్త పరీక్షలు, ఎక్సరేలు 11మందికి, ఈసీజీ ఒకరికి, థైరాయిడ్ టెస్ట్లు ఆరుగురుకి, ఫిజియోథెరపీ 12మందికి



నిర్వహించి, రోగులకు మందులు అందజేసినట్లు స్వామిజీ తెలియజేశారు. రామకృష్ణ మిషన్ గిరిజన సంచార వైద్యశాల ఇన్చార్జి స్వామి లోకమయనందజీ మహారాజ్ వైద్యశిబిరంలో పాల్గొన్నారు. ఈ సందర్భంగా ఆయన మాట్లాడుతూ ఏజెన్సీ ప్రాంతంలో రామకృష్ణ మిషన్ ఆధ్వర్యంలో నిర్వహిస్తున్న ఉచిత వైద్య సేవలను సద్వినియోగం చేసుకోవాలని, సీజనల్ వ్యాధులపై అవగాహన కలిగి ఉండాలన్నారు.

ముఖ్యంగా గ్రామాల్లో ప్రజలు పరిసరా పరిశుభ్రత పాటించాలని స్వామిజీ విజ్ఞప్తి చేశారు. ఈ వైద్య శిబిరంలో పాల్గొన్న రోగులకు, వారి సహాయకులకు అన్నదానం నిర్వహించినట్లు స్వామిజీ తెలియజేశారు. ఈ వైద్య శిబిరంలో ఏజెన్సీ గ్రామాలకు చెందిన రామకృష్ణ మిషన్ గిరిజన సంచార వైద్య శాల సిబ్బంది, మెడికల్ క్యాంపు కోఆర్డినేటర్ కాసుమోను శ్రీనివాస్ పాల్గొన్నారు.

లయన్స్ ఆధ్వర్యంలో వైద్య శిబిరం



సామర్లకోట, మేజర్ స్క్వాస్ : లయన్స్ క్లబ్ ఇంటర్ నేషనల్ లయన్స్ క్లబ్ సామర్లకోట శ్రీ భీమేశ్వర ఆధ్వర్యంలో కైరా ఎమర్జన్సీ & ట్రామా సెంటర్ వారి సౌజన్యంతో ఆదివారం ఎముకలకి సంబంధించి ఉచిత వైద్య శిబిరాన్ని నిర్వహించారు. ఈ వైద్య

శిబిరాన్ని లయన్స్ మొదటి వైస్ డిస్ట్రిక్ట్ గవర్నర్ చిట్టిడి శ్రీనివాస్, డాక్టర్ వెంకట్ భార్గవ్లు ప్రారంభించారు. ఈ వైద్య శిబిరంలో వెన్ను నొప్పి, మోకాళ్ళ నొప్పి, భుజం నొప్పి, తుంటి నొప్పి, ఎముకలకు సంబంధించిన అన్ని పరీక్షలు, మహిళలకు సంబంధించిన పరీక్షలు, షుగర్, బిపి మరియు సాధారణ వైద్య పరీక్షలను నిర్వహించారు. అనంతరం అవసరమైన వారికి ఉచితంగా మందులను అందజేశారు. ఈ శిబిరంలో డాక్టర్లు టి.వెంకట భార్గవ్, కర్రి నిరూప, సిహెచ్ అజయ్ రాకేష్, నంబూరు స్నేహ, ఆశా రమ్య తదితర కైరా ఎమర్జన్సీ ఆసుపత్రి సిబ్బంది వైద్య సేవలను అందజేశారు. ఈ కార్యక్రమంలో శ్రీ భీమేశ్వర లయన్స్ క్లబ్ అధ్యక్షులు అమలకంటి శ్రీనివాసరావు, బదుగు సీతారామరాజు, ఏలేటి రమేష్, బర్రె కృష్ణ మోహన్, చిత్తలూరి వీరాజు, ఈదల ఈశ్వర కుమార్, ఆదినారాయణ రెడ్డి, గిడుతూరి శ్రీనివాసరావు పాల్గొన్నారు.

షార్ట్ సర్క్యూట్ తో తాటాకు ఇల్లు దగ్ధం



కొత్తపేట,మేజర్ స్క్వాస్ : షార్ట్ సర్క్యూట్ తో తాటాకు ఇల్లు దగ్ధమైన సంఘటన చోటుచేసుకున్నట్లు లీడింగ్ ఫైర్ మాన్ ఎస్.కె సంధాని తెలిపారు.ఆయన తెలిపిన వివరాల ప్రకారం మండల పరిధిలోని బిళ్లకూరు గ్రామ శివారు తరిట్ల వారి పేటలో గోడ శ్రీనివాసరావు కి చెందిన తాటకు ఇల్లుఆదివారం ఉదయం కరెంట్ షార్ట్ సర్క్యూట్ తో దగ్ధమయింది. ఈ ప్రమాదంలో సుమారు రూ.1.50 లక్షలు అస్తి నష్టం జరిగినట్లు సంధాని తెలిపారు.

- బాధితులను పరామర్శించిన ఎమ్మెల్యే బండారు బిళ్ళకుర్రు గ్రామ శివారు తరిట్ల వారి పేటలో ఆదివారం ఉదయం జరిగిన అగ్ని ప్రమాద బాధితులను కొత్తపేట ఎమ్మెల్యే బండారు సత్యానందరావు పరామర్శించారు.బాధితులకు నిత్యవసర సరుకులు ఆర్థిక సహాయం అందజేశారు.ప్రభుత్వం తరపున తగిన సాయం అందేలా చూడాలని అధికారులను ఆదేశించారు.ఈ కార్యక్రమంలో మండల తెలుగుదేశం పార్టీ అధ్యక్షుడు గనిశెట్టి వీరేష్,కముజు గంగాధర్,ఎంపీటీసీ చిత్రపు ఆనంద్ బాబు,వాకాడ చిన్న,పల్లి పెంటరావు తదితరులు పాల్గొన్నారు.

బాలా కనకదుర్గని దర్శించుకున్న సలాది...

పట్టు కందువా వేసి అమ్మవారి చిత్రపటంతో సత్కరించిన ఆలయ కమిటీ...

కాకినాడ రూరల్ :

అమ్మలగన్న అమ్మ బాల కనకదుర్గమ్మ అని జనసేన సీనియర్ నాయకులు హైకోర్టు న్యాయవాది సలాది శ్రీనివాస్ బాబు అన్నారు.

స్థానిక రాయుడుపాలెం శేషాద్రి నగర్ లో బాలా కనకదుర్గమ్మ ఆలయం వద్ద మహా అన్నసంతర్పణ కార్యక్రమంలో సలాది ముఖ్యఅతిథిగా పాల్గొని అమ్మవారిని దర్శించుకున్నారు. ఆలయ ధర్మకర్త మాజీ కాపు కార్పొరేషన్ డైరెక్టర్ లింగం రవి ఆధ్వర్యంలో పట్టు కందువా వేసి బాలా కనకదుర్గమ్మ చిత్రపటంతో సలాదిని సత్కరించారు. ఈ కార్యక్రమంలో ఆలయ కమిటీ వ్యవస్థాపకులు భక్తులు పెద్ద ఎత్తున పాల్గొన్నారు.

